

భో జ కు మార ము

నా ట క ము

కర్త : తాడూరి లక్ష్మీనరసింహారావుపంతులు

పించన్ డిప్యూటీ తహశీల్దార్

రాజమహేంద్రము.

BHOJAKUMARAM

BY

TADURY LAKSHMI NARASIMHA RAU

Retired Dy. Tahsildar

RAJAMUNDRY

1ST EDITION—1000 COPIES.

PRINTED BY

V. VENKATESWARA SASTRULU

OF V. RAMASWAMY SASTRULU & SONS,

AT THE 'VAVILLA' PRESS,

Madras.—1934.

Copy Rights Reserved.

Price Rs. 0 12 0

రెల య. 0 12 0



ప్రీతిక

భోజకుమారమును నీనాటకము నేను రచించి నలువదిసంవత్సరము లయ్యెను. ఇప్పుడచ్చువేయించి లోకమున కొసంగుచున్నవాడను. ఇందలికథ చారిత్రకమైనది. అది దేశములో సామాన్యముగ సర్వజనులకు నెఱుకపడినభోజచరిత్ర యనుగ్రంథమునుండి గైకొన్నవాడను. కావున దీనికిఁ బీఠిక విస్తరింపఁ బనిలేదు. ఐనను గథాసంగ్రహ మిచ్చిన్న పీఠిక కనుబంధముగాఁ జేర్చినవాడను. పాఠకులెల్లరు దయతో నా యీకావ్యము నాదరింతురుగాక.

రాజమహేంద్రము
24-12-1933.

}

తాడూరి లక్ష్మీనరసింహారావు.

నాటకకథాసంగ్రహము.

ప్రథమాంకము.

భోజకుమారుఁ డేఁబడియైదుసంవత్సరము లేడుమాసములు
 మూడుదినములు గౌడదేశసమేతంబుగ దక్షిణాపథ మేలఁగలవాఁడని
 యొక జ్యోతిష్కుఁడు చెప్పటయు భోజకుమారుని భువనేశ్వరీవనము
 నకుఁ గొంపోయి వధించి వానితల రాత్రి జాముప్రాద్దువోయినప్పుడు
 తెచ్చిచూపుమని ముంజరాజు తన కాజ్ఞయిచ్చినవాఁడని చెప్పి
 దుగిఖించుచు భోజకుమారునిఁ బిలిపించి రథముమీఁదఁ గూర్చుండఁ
 బెట్టికొని సామంతుడైన వత్సరాజు భువనేశ్వరీవనమునుగూర్చి
 పోవును.

ద్వితీయాంకము.

వత్సుఁడు చేయనున్న పాపకృత్యము రహస్యంబున విని యది
 మానిపింప నిచ్చయించినవాఁడై యాతనియన్న యగుబుద్ధిశాలి యాతని
 కంటె ముందే భువనేశ్వరీవనమునకు నిగూఢంబుగఁ బోయి కూర్చుండి
 యాతఁడు భోజకుమారసహితము భువనేశ్వరీవనము చేరినతోడనే
 వారిని గలసికొనును. అక్కడ మువ్వరకును బెద్దప్రాద్దు సంభాషణము
 జరగును. ఆసంభాషణములో భోజకుమారుని వధింపఁగూడదని బుద్ధి
 శాలియును నాజ్ఞచొప్పున వధచేసెదనని సామంతుఁ డైనతాను దన
 యేలికయైన ముంజరాజుతో ముందు చెప్పియుండుటచే వధచేయక
 మాననని వత్సరాజును రాజునాజ్ఞ యుల్లంఘింపఁగూడదని భోజ
 కుమారుఁడును వాదించికొందురు. వారు తమతమవాదముల కనుగుణ
 ముగఁ గారణములు వక్కాణింతురు. రాజునాజ్ఞ జరపవలయునదే
 యని యావాదములోఁ దుట్టతుదకు నిర్ధారణ యగును. అప్పటికిఁ

బ్రౌద్దుగ్రుంకి చీకటిపడును. అంత బుద్ధిశాలి వనమునుండి తనయింటికి మరలిపోవును. వఘార్థమై భోజకుమారుని గొని చెంతనున్న భువ నేశ్వరియాలయములోనికి వత్సరాజు వోవును.

తృతీయాంకము.

భోజకుమారుడు వధింపఁబడె నన్న వార్త పట్టణమెల్లఁ బొక్కును. ముంజరాజును వానిరాణియగు సుశీలాదేవియును భోజకుమారుని తల్లి సావిత్రీ దేవియును సంతగిపురములో నొక కూటములోఁ గూర్చుండి దుగ్గిఖింతురు. విదూషకుఁడును బరిచారికలునుగూడ నందుందురు. దుగ్గిఖిసంతరమ పరిచారికలు సావిత్రీసుశీలల నూతార్చి లోపలిభవన మునకుఁ గొంపోవుదురు. పిమ్మట ముంజరాజును విదూషకుఁడును గొంతనే పక్కడ నేయుండి వభ్యమానుఁడగు భోజకుమారుఁడు తమలో ముంజరాజునకుఁ దనరక్తముతో ముట్టియాకులమీఁదఁ బద్య రూపమున వ్రాసిపంపిన లేఖ చదివికొందురు. ఆలేఖలోనిసంగతుల విషయమై వారిద్దఱుకును బెద్దయుంబ్రౌద్దు సంభాషణము జరగును. ఆ సంభాషణములో విదూషకునియుపన్యాసము మిక్కిలి విచిత్రముగా నుండును. తుదకు భోజనసమయమగుటయు వారునుగూడ దుగ్గిఖిప శమనము చేసికొని లోపలిభవనమునకుఁ బోవుదురు.

చతుర్థాంకము.

తానుజేసినపాపకృత్యమునకుఁ బశ్చాత్తాపముపుట్టి తనకు శిక్ష విధింపుడని తనసభ్యులయిన బ్రాహ్మణులను వేడుటయు నగ్ని కుండం బునంబడి ప్రాణములు విడుపుమని వారు నిష్పక్షపాతబుద్ధితోఁ దీర్పు దీర్పుటచే ముంజరాజు నిష్ఠులగుండ మేర్పఱపించి తనమంత్రియైన దనగుప్తునితోడను బూర్వపుమంత్రియైన బుద్ధిసాగరునితోడను నిష్ఠుల గుండమునొద్దకుఁబోయి యక్కడ దుగ్గిఖించును. ఆసమయమందే పట్టణములోనిప్రజలెల్లరును రేగి రనియు నందుఁ గొందఱు తనభృత్యు

లను వధించిరనియును మఱికొందఱు గజశాలాదులు తవులఁబెట్టి
 రనియును మఱియును దన్నుఁ బురమధ్యంబునకుఁ గొంపోయి
 కొఱుతనేయనున్న వారనియును ముంజరాజునకు వార్తలు వచ్చును.
 అప్పు డేమియుఁ జేయునదిలే కతిదీనుండై తనపాపములెల్ల వెల్లడించి
 ముంజరాజు కనికరముపుట్టునట్లు భగవంతునిఁ బ్రార్థించును. ప్రార్థనా
 పూర్వదీనసంభాషణము లాతఁడు వలుకుసమయంబున దైవయోగం
 బున నెందుండియో యొకకాపాలికుఁ డక్కడకు వచ్చును. ముంజ
 రాజు దీనుండై వానిపాదములమీఁదఁబడి నమస్కరించి తనపాప
 కర్తము విన్నవించి తన్నుఁ జంపి భోజకుమారుని బ్రదికింపుమని కరుణ
 ముగా వేడుటయు నాసిద్ధుఁడు వానికిఁ గరుణించి నిన్నుఁ జంపకయే
 భోజకుమారునిశిరస్సును మొండెంబును నదికించి ప్రాణముఁబోసి
 యిచ్చెదనని వరమిచ్చును.

పంచమాంకము.

భోజకుమారుఁడు పట్టాభిషిక్తుఁ డగును. ఆకాశవాణి యాశీర్వ
 దించును, ముంజుఁడు వనవాసమునకుఁ బోవును.



ఈ నాటకమునవచ్చు పాత్రములు.

పురుషులు.

1. భోజకుమారుడు—సింధులమహారాజుకుమారుడు.
2. ముంజరాజు—సింధులమహారాజుతమ్ముడు.
3. జయంతుడు—ముంజరాజుకుమారుడు.
4. వత్సరాజు—సామంతరాజు, వంగదేశాధిపతి.
5. శ్యామాచార్యుడు—ఉపాధ్యాయుడు.
6. బుద్ధిశాలి—వత్సరాజునకునన్న.
7. వాఘాలుడు—విదూషకుడు, ముంజరాజునకు వేడుక చెలికాడు.
8. బుద్ధిసాగరుడు—సింధులమహారాజుమంత్రి, ముంజరాజుచే మంత్రి
పదవినుండి బహిష్కరింపబడ్డవాడు.
9. ధనగుప్తుడు—ముంజునియిష్టమంత్రి.
10. ఖరుడు
11. పింగళుడు } —కంచుకులు.
12. సూక్ష్మబుద్ధి—చారాగ్రేసరుడు.
13. వీరదాసుడు—యోధాగ్రేసరునిభటుడు.
14. విచిత్రవర్మ—ముంజరాజు నాత్మరక్షకభటనాయకుడు.
15. ద్వారపాలకుడు.
16. కాపాలికుడు.
17. బ్రహ్మశర్మ
18. శివశర్మ
19. నారాయణశర్మ } —పాఠులు.
20. సూత్రధారుడు.
21. సదస్యులు—బ్రాహ్మణులు.

స్త్రీలు.

1. సావిత్రి దేవి—భోజకుమారునితల్లి.
 2. సుశీలా దేవి—ముంజరాజుభార్య.
 3. ఆకాశవాణి.
 - 4, 5. చేతికలు.
 - 6, 7. ముత్తైదువులు.
-

శ్రీ

నారాయణాయ నమః

భో జ కు మారము

ప్రస్తావన.

ఉ. ఎవ్వని యల్కచేత ఖలులెల్లను దాము వృథాప్రయత్నమై
 యవ్వల మానహాని విపదంబుధిలోపల మున్లుచుండు వా
 రెవ్వనిప్రేమచే సుజనులెల్ల విపద్ధనవార్ధి దాటి తా
 మవ్వల సౌఖ్యముల్ గనుదు రవ్విభుఁ డిచ్చుతశోభనంబులకా. 1

[నాంది యనంతరంబ సూత్ర ధారుండు వినయముతోఁ బుష్పాం
 జలి చల్లి తెరవంక చూచి]

ఔనే నటి యిటురమ్ము.

నటి.—[ప్రవేశించి] ఇదె వచ్చినదానను బావా!

సూత్ర.—ఈసభను జూచితివె కలువకంటి!

ఉ. కొందఱు భూవరుల్ దొరలు కొందఱు చూడఁగఁ బండితోత్తముల్
 కొందఱు వావదూకులును గొందఱు చూడ మహాకవీశ్వరుల్
 కొందఱు రాజనీతులను గోవిదు లారయఁ దీర్పుకర్తలుం
 గొందఱు నౌచు నేడు సభగూడినవారిట నిష్ఠహామహుల్. 2

మఱియును,

క. దమయంతులు విద్యాప్రౌ
 ఢిమ శచు లైశ్వర్యమునఁ గడిది పాతివ్ర
 త్యమునను లోపాముద్రలు
 నమరఁగ నైరీ సదస్సునందలియమ్మల్. 3

కావున నొక మంచినాటకముచే నీసభను నేవించి కులక్రమా
 గతంబగు మననాట్యవిద్యాకౌశలము సఫలము చేయుదము.

నటి.—భరతకులశ్రేష్ఠుండైన బావ కెట్టిష్టంబైన నట్లే మఱి యేకవీశ్వ
 రునినాటకమాడి సభ్యులమనస్సులను రంజింపఁ జేసెదవు బావా?

సూత్ర.—ప్రాణనాయకా ! రంజింపఁజేయుట రంజింపఁజేయుట
యందురు. రంజింపఁజేయుట సామాన్యమా ?

తే. అవనిలోఁ గృతిరంజకం బగుట యొకటి
యరయ దానను రంజితం బగుట యొకటి
తే.టి పువ్వుమీఁదను వ్రాలి తేనెఁ గొనును
సాలెపురుగైన నందె విషంబుఁ గొనును. 4

కాపున రంజకత్వ మెదిరి గుణగ్రాహీత్వమునుబట్టి యుండును.
అదియునుంగాక లోకములోఁ గొందఱు విమర్శయందు స్వతంత్రులు
గాక పరతంత్రులై యుందురు.

తే. ధరస్వతంత్రుల నెన్నఁడుం దనుపవచ్చు
ననువుపడ దెందుఁ బరతంత్రులైనవారిఁ
కామలలుపట్టియున్నట్టి కంటితోడఁ
గన్న దెల్లను బచ్చగాఁ గానఁబడును. 5

ఈకారణంబుచే బరుల రంజింపఁజేసెదనన నేర్తునే ? అయి
నను మనసభ్యులందఱు ప్రసన్నచిత్తులు మఱియును

తే. అట్టివారల రంజింప నర్హరీతిఁ
గృతులు చేయఁ దాడూరి లక్ష్మీనృసింహ
రాయకవిసింహుఁ డుండంగ రాజవదన
మనకు భయమేమి లేదు సుమ్మాతలంప. 6

ఆకవిచేసిన భోజకుమారమును నాటకము నేనాడి నానాట్య
విద్యాకౌశలముచేతను సభ్యులమనస్సులను గొల్లగొనెదను.

నటి.—మఱి మొట్టమొదట నే నేమిచేయవలయును జెప్పము
బావా ?

సూత్ర.—ఈ గ్రీష్టర్థతాపమునుగూర్చి పాడుము చెలియా !
నటి.—

సీ. మిడిమిడి యెండలో మిడుకుచుండుటకంటె
మంచిపొత్తిది నాకు మనఁగ ననుచు
నొకకప్ప మది నెంచి యొయ్యన నొకపాము
పడగనీడను జేరి పడియె నంత

వడిమబ్బుఁ జినుకురాఁ దొడఁగినఁ దగవచ్చి

కెరలుచుఁ గడువేడ్కఁ గేక లిడుచు

వెడఁదపించుము విప్పి ప్రియురాలి ముద్దాడి

నృత్యముచేసెఁ దా నెమిలి యొకటి

గీ. అంత నెంతయు బెగఁదొంది యల్లపాము

పుట్టలోఁ దూరెఁ గప్ప తా మిట్టిపడుచుఁ

గరము మిట్టాడె బరమాత్మకరుణ గలుగ

మృత్యుదేవియు దూరమై యేగుఁగాదె.

7

సూత్ర.—[తప్తి నభినయించి] ఆహా యెంత సరసముగా నున్నదే

నీపాట ముద్దుగుమ్మా ! నీవు గ్రీష్మతాపవర్ణనము సేయుటయే

గాక నాయాడఁబోవు నాటకకథనుగూడ సూచించితివి.

నటి.—ఇదియంతయు బావగారిదయ.

తెరలో

నారాయణ నారాయణ ! యేమి దురంతము !

సూత్ర.—[కొంచెము నడచి తెరవంకఁ జూచి] వీఁ డెవఁడు చెలియా

ఘోరమైన యకార్యకరణ మొకటిచేయఁబూనియు నించుక

శంకించు యమకింకరుఁడువోలె రథము ముందట నిల్చున్న

వాడు ?

ఉ. నల్లనియు త్తరీయమును నల్లనిదోవలి నల్లయంగియున్

నల్లనిపాగఁ దాల్చి కయి నల్లను గోరెడుకత్తిపట్టి తా

నల్లయముండు వంపఁ గర మాఱొని యున్నయకాలమృత్యువో

తెల్ల మనంగ నొప్పి యిటఁ ద్రిమ్వరఁజొచ్చెను భీకరాకృతిన్. 8

[నిరూపించి]

ఓహో తెలిసినది తెలిసినది. వీఁడు నామేనమఱఁదిగదా భోజ

కుమారునితల నఱకుట కాజ్ఞాపింపఁబడిన వత్సరాజువేషము వేసికొని

యిక్కడకే వచ్చుచున్నాఁడు. మనమును సత్వరంబుగఁ దగినవేషం

బులు వేసికొనఁ బోవుదము.

[ఉభయులు నిష్క్రమించుచున్నారు.]

ఇది ప్రస్తావన.



భో జ కు మారము

ప్రథమాంకము.

రంగము - ధారాపురము.

అప్పుడు పయినిజెప్పినరీతి భువనేశ్వరీవనాభిముఖముగా నిల్చియున్న రథము

ముందట నిల్చున్నవత్సరాజు ప్రవేశించుచున్నాడు.

వత్స — [చింత నభినయించి తనలో] నారాయణ నారాయణ యేమి
దురంతము!

ఆ, అయిదు పదులు నైదు నగువత్సరమ్ములు
మూడునాల్గునెలలు మూడునాల్గు
దక్షిణాపథంబు తగగొడతోఁగూడ
భోజరాజుచేత భోజ్య మగును.

9

అని యొకానొక జ్యోతిష్కుఁడు చెప్పినంతమాత్రముచేతఁ
గదా “వత్సా! నీవు వోయి భువనేశ్వరీవనమందు” భోజుని జంపి
వానితల రాత్రి మొదటిజామున “నంతఃపురమునకుఁ దెచ్చునది”
యని మాస్వామి యగు ముంజరాజు నన్నాజ్ఞాపించినవాఁడు. నేనేమి
చేయుదును. కానిపని యని వినయపూర్వకముగ నేనెంత విన్నవించి
నను విన్నాఁడు కాఁడు. కటకటా యెంతపాపకర్తముచేయ వలయుట
సంభవించినది నాకు! నేను నేవకుండ నగుటచే నామాట యాతని
మది కెక్కదుగదా! ఓసేవా యెంత దూఱ్యురాలవె నీవు!

సీ. చందమామను మించు నందంబుగలవానిఁ

జీ! కురుపియగాఁగ జేయుదాన

అలసుమేరువునైన నడఁగించు దిట్టరిఁ

జీ! పందగాఁగను జేయుదాన

ఉక్కుమీటినురేంద్రు లెక్కసేయనివాని

జీ! యస్వతంత్రునిఁ జేయుదాన

అలదేవ గురునోర్పు నతిబుద్ధిశాలిని

జీ! బుద్ధిహీనుని జేయదాన

తే. అల్ల సత్యహరిశ్చంద్రు నట్టివాఁడు

చెప్పు నిజమును జీ! బొంకు నేయుదాన

అవనినో నేవ! కటకటా! యక్కటకట!

కలదె నీచేయలేని యకార్యమొకటి.

10

చీ! నిన్ను నమ్మినవానికంటె బనికిమాలినవాఁడు లోకములో లేఁడు. ఓ నేనకవృత్తి యిప్పుడు నిన్ను విడిచి బిచ్చమెత్తికొని టేమముతో బ్రదుకుదునా? అయ్యో దానికి నా కధికారములేదుగదా! ఈరాచపుట్టువేల పుట్టితిని? నేను బ్రాహ్మణుడనైన నాకింతవిచారము లేకపోవును గదా! షట్కర్తాధికారియగుటచే బ్రాహ్మణుఁ డెంత యదృష్టవంతుఁడు! ఓదైవమా యిప్పుడు నాకు బ్రాహ్మణ్య మియ్యవే. ఇచ్చిన నే నీక్షణము నాగ్రామములు రాజున కిచ్చి సేవాబంధముత్రంపి పాటవైచి బితుఁడనై సుఖముగ నుండువాఁడను. అయ్యో! యెంత పిచ్చివాఁడను నేను! ఇప్పుడు దైవము నీవేషముతో నాపొట్టుకై నేను వేడినంతమాత్రముచేత నాకు బ్రాహ్మణ్య మబ్బునా? అబ్బదు. నక్క యెక్కడ దేవలోక మెక్కడ! అనిలాహారులు నూర్చబాహులునై యంగుష్ఠాగ్రము నేలమోపి పంచాగ్నిమధ్యంబున నిల్చుండి తొల్లి వేలకొలదియేండ్లు తపంబుచేసిన విశ్వామిత్రాదులకే దరిలేక పోయెను. అట్టిచో నిపుడు నే బ్రాహ్మణ్యముం గోరుట యందనిమ్రాని పండ్ల కట్టుచాచుట గాదే? ఇఁక నాకు బ్రాహ్మణ్యమును దొరకిదు, బిక్షాధికారమును రాదు. మంచిచెడ్డ లాలోచింపని రాజేలురాష్ట్రములో సామంతుఁడనుగా నుంటకంటె నొక్కకాపునై యుంటినే నది యిసుమంత మేలుగా నుండునుగదా! పోనీ యాఁకిలిచేఁ జత్తమని యొకవేళ నాయుద్యోగము విడిచిపెట్టఁదలంచినను దానికి రాజంగీకరించునా? అంగీకరింపఁడు. మీఁది మిక్కిలి పుణ్యమునకుఁబోతే బాప మెదురువచ్చెనన్న సామెతగ నాబుట్టు నఱికించును. అప్పుడు నాదారపుత్రాదులుగూడఁ దిండిలేక మలమలమాడుదురు. ఒక్క బాలునిజీవము నిలుపుటకై నాజీవముఁ బోగొట్టికొననేల? నాకుటుంబ నాశనముఁ జేసికొననేల? “జీవక భద్రాణి పశ్యతి” యన్నాడు.

జీవించియున్నప్పుడుగదా యేసుఖములనైన ననుభవించుట! అది యునుగాక యీనాశముల కన్నింటికి నే నొడంబడినను భోజకుమారుని ప్రాణమునిల్చునా? నిల్వదు. రాజుదలచిన దెబ్బలకుఁగొదవా? నాచేఁ గాకున్న మఱియొకభృత్యునిచే రాజు తనయిష్టము తీర్చి కొనఁగలఁడు. ఏవిధమునఁ జూచినను భోజకుమారుని చావు తప్పించుటకు సాధనము కానిపించదు. కావున నిప్పుడు రాజు నాజ్ఞ నెఱవేర్చువాఁడను. [అలోచన మభినయించి మనస్సులో] భోజు నొక్కనిఁ బిలిపించితినే నాతఁడు మఱియొకవిధముగాఁ దలంచును గావున మొదట జయంతుని బిలిపించెదను. వారిద్దఱు నిప్పుడు పాతశాలలో నున్నవారు. వారియుపాధ్యాయుఁ డగుశ్యామాచార్యునకు వర్తమానముఁ బంపితిని. ఆతఁ డింకను రాఁడయ్యెను.

[శ్యామాచార్యుఁడు ప్రవేశించుచున్నాఁడు.]

వత్స.—తాతా పండితా! ఇదే నమస్కారము. [నమస్కరించుచున్నాఁడు.]

శ్యామా.—[భయవిషాదము లభినయించుచు] మనోవాంఛాపలసిద్ధిరస్తు.

వత్స.—తాతా రాజకుమారుడైన జయంతుని దోడితెమ్ము.

శ్యామా.—[నిష్క్రమించి మఱల జయంతునితోఁ బ్రవేశించుచున్నాఁడు.]

వత్స.—(జయంతునితో) దేవరవా రేమి చదువుచున్నారు?

జయం.—బాలరామాయణముఁ జదువుచున్నాను.

వత్స.—ఆటసంపత్సరముల బాలుఁడు బాలరామాయణముఁ జదువుట లెస్సమాట. [ఉపాధ్యాయునితో] తాతా జయంతుని గొనిపోయి భోజకుమారుని దెమ్ము.

శ్యామా.—[జయంతసహితముగా నిష్క్రమించి మఱల భోజకుమారసహితుండై ప్రవేశించుచున్నాఁడు.]

భోజ —[మనస్సులో] ఈవత్సఁడు నాకొకభృత్యుఁడు. వీఁడు నన్ను బిలిపింప నేపాటివాఁడు? జయంతుని బిలిపించినప్పుడే నాకవ

మానకరముగఁ గానిపించినది. ఇప్పుడు నేను రాకుందునుగాని
 మాయుపాధ్యాయులు పిల్వఁబట్టి వచ్చితిని. నేను వచ్చినంత
 మాత్రమున వీనికిఁ జేసిన గౌరవ మేటిది ? వీడు చేసినపనికి
 వీనికిఁ దగినసత్కారముజేసి వీనియందు నాకుఁగలగౌరవము
 వెల్లడించెదను. [కోపముతో మండిపడుచుఁ గన్ను
 లెఱ్ఱఁజేసి వత్సరాజుతో] ఓరిపాపీ ! యెవఁ డిచ్చినాఁడురా
 నీ కీశక్తి, రాజునకు ముఖ్యకుమారుఁడనైన నన్నొంటిగా
 రాజమందిరమునందుండి వెలుపలకుఁ బిలిపించుటకు ? [అని
 యెడమకాలిచెప్పుతో వత్సుని లెంపకాయ కొట్టుచున్నాఁడు.]

వత్సు.—యువరాజా ! యిది రాజాదేశము మనము భువనేశ్వరీవన
 మునకుఁ బోవుదము రథం బెక్కుము.

[ఉభయులును రథమెక్కి నిష్క్రమించుచున్నారు.]

—

భో జ కు మా ర ము

ద్వితీయాంకము.

రంగము - భువనేశ్వరీవనము.

వత్సరాజు నన్న బుద్ధికాలి ప్రవేశించుచున్నాడు.

బుద్ధి. — రాజు నానతిచేత భోజకుమారుని వధింప నివ్వనంబునకు నా తమ్ముడు వత్సుడు భోజకుమారసహితుండై వచ్చుచున్నాడని విని వానికడంక యుడుపంగోరి యతివేగంబున వచ్చితిని. వాడింకను రాడయ్యె గారణంబేమొకో ! వాడు వచ్చునంతకు నియ్యడవింగలవంతలను జూచెదను. [అడవిలోని వృక్షములవంక జూచి యాశ్చర్య మభినయించి] ఓహో యేమి యాయడవి భీకరా కారము ! దట్టముగ నల్లికొన్న చెట్ల చేత మిన్ను కానబడదయ్యెను. దట్టముగ బయికి బెరిగిన గడ్డిచే మన్ను గానబడదు సరియకదా నాయెడలు నాకే గానబడదయ్యె. నడువ ద్రోవగానము [అకాశమువంక జూచి మఱల దలవంచి] ఓహో సూర్యరక్తి యొక్కింతయిన గానబడదు.

సీ, వేయు చేతు లటంచు బేరుమాత్ర మె కాని
కానరా దొక చేయి యైన రవిది
మిన్నుమానిక మంచు మిన్న పేరేగాని
మినుగాని మణిగాని కనంగరాదు
దిననాయకుం డంచు వినికీమాత్ర మెగాని
దినమేదొ రేయేదొ తెలియరాదు
కర్త సాక్షి యటంచు గరము పల్కుటెగాని
తరణితా నక్షిగోచరుడుగాడు

తే. కావునను సూర్యదేవుండు కలఁడొ లేఁడొ
కలఁడ యే నెందు నెట్లు లేకాలమందుఁ
గలఁడొ మానిసి యగువాడు తలపునందు
నైన నెఱుంగంగ నేరఁడీ యడవిలోన.

1

[కొన్నియడుగులు నడిచి ముందఱి చూచి] అల్లదే యా
చాయను మిట్ట యొకటి కనఁబడుచున్నది. అందువోయి నిల్చెదను.
[కొంచెము దూరము నడిచి పర్వతముఁజూచి] ఓహో యేమి యీ
పర్వతము భీకరాకారము!

సీ. పాంథులపై డొల్లి పడుదుము మేమంచు
జడిపించు బలుగండఁజైలములును
మదపుటేనుంగుల పదములయొత్తులఁ
దగ నుబ్బి స్రవియించుఘాతురసము
బెబ్బులుల్ సింహముల్ బొబ్బరించుచుఁ బైకి
నెమ్మిరాఁగఁ బ్రతిభవనించు గుహలు
ఘనవాతములఁ దరుస్కుంధఘట్టనఁబుట్టి
కడుఁబ్రజ్వరిల్లెడు కాఱుఁజిచ్చు

తే. వెలయ నాకాశ మనువిష్ణుపేరురమ్ము
నొఱయు భూదేవి చన్ద్రానలో యనంగఁ
జెలఁగి పెరిగిన యెత్తైన శిఖరములును
నమరి గంభీరభీషణం బయ్యెఁ గొండ.

2

ఇంక నిబ్బయంకరమైన తావున నుండనోప. [కొంచెము నడిచి]
ఓహో యిక్కడనైన నగ్ని చెలఁగి వాయువు తోడుసూప వనంబెల్ల
దగ్ధము చేయుచున్న వాడు.

ఉ. డొరుచుఁ బెద్దయై వికసితోజ్వలనూత్న కుసుంభపుష్పసిం
దూరపుఁ జాయ గాంచి పవనుండు రయోద్ధతిఁ దోడుసూపఁగా
భూరిలతాళికాఖిలను భూజముఖంబులఁ గొంగిలించి వే
ధారుణిఁ బావకుం డకట దగ్ధము చేయుచు నున్న వాఁడహో. 3

ఇక్కడ నేనుండనొల్లను మఱియొకచోటికిఁ బోయెదను.
[కొంచెముదూరము నడిచి] అల్లదే యావధికకొలనును దానియొద్దన
భోజ—2

నొక పెద్దమట్టి చెట్టును దానిసమీపంబున దేవ్యాలయంబును గానంబడు చున్నవి. అందుల కేగి నాతమ్ముడు వచ్చుదాఁక నచ్చెట్టుక్రింద విశ్రమించెదను. [అట్లుచేసి చెవియొడ్డి.]

చ అదె వినవచ్చెడుం గడుభయంకరమౌరథ నేమినిస్వనం
బదె కనవచ్చెడుక రథహయంబులు క్రిందను గాలుపెట్ట క
ల్లదె కనవచ్చె దా నురథ మంతయు సారథిముఖ్యము క్తమై
యిదె దిగె దేరు వత్సుడు మహిపతిపుత్రసమేతుడై యిటకా. 4

[అంతటఁ బయినిజెప్పినరీతిని భోజకుమారసమేతుడై రథము డిగి వత్సుడు ప్రవేశించుచున్నాడు.]

వత్సు.—[బుద్ధిశాలికి నమస్కరించి] అన్నా యిదె నమస్కరించుచున్నాను.

బుద్ధి.—చిరంజీవ! చిరంజీవ!

వత్సు.—ఇందుల కెట్లు వచ్చితివి? నిన్నెవ్వరు తీసికొనివచ్చిరన్నా?

బుద్ధి.—నీవే తీసికొనివచ్చితివి వత్సా!

వత్సు.—[ఆశ్చర్య మభినయించి] నేనా?

బుద్ధి.—ఔను.

వత్సు.—[మనస్సు కలఁగి తొట్టువడి మరలఁ దెలివిదెచ్చికొని తనలో] ఆహా! తెలిసినది. నాప్రవర్తనము తన్ను దీసికొనివచ్చినదని వీనిభావము. నాచేయఁబోవుకృత్యము వీనికి వెల్లడియయ్యెను. ఇప్పుడు వీనిని బొమ్మనుట లగ్గుగాదు. [ప్రకాశముగా] అట్లయిన నాతో నుండుమన్నా!

బుద్ధి.—మంచిది.

వత్సు.—[ప్రక్కకుఁ దిరిగిచూచి యాశ్చర్య మభినయించి] ఔరా యేమి యీమట్టి చెట్టువై శాల్య వై భవము!

సీ. దీని రెమ్మలపిండు తిలకించి చూడఁగా
నడవియెల్లను నిదే యయ్యెఁ జొచ్చి
దీని కొమ్మలసంఖ్య తిలకించి చూడఁగా
నన్నిదిక్కులు నిదే యయ్యెఁ జొచ్చి

దీని నీడలుపాటు దివ్యస్థలము చూడ

నవనియెల్లను నిదే యయ్యెఁ జొమ్మి

దీని పత్యైశ్రయమైన పటపుచూడ

నభ్రమెల్లను నిదే యయ్యెఁ జొమ్మి

తే. యనఁగ నొప్పారి యొత్తయి యారఁబండి

నట్టిపండులచాయలు నాకు చాయ

లెనసి యింద్రధనుఃకాంతి యెసక మెసఁగ

మహిమ వెలఁగెడు నీపెద్దమట్టిచెట్టు.

5

బుద్ధి.—కొంచెమునే వీమట్టిచెట్టునీడను విశ్రమింపుడు. [వత్సుడును భోజకుమారుడునుగూడఁ గూర్చుంచున్నారు.]

వత్సు —[దిగులు మొగమువైచికోని మనస్సులో] నే నీచిన్నవానితో నేమని చెప్పుదును? నాకు మాటాడ నోరాడదు ఇప్పుడు నాచేయఁబోవు ఘోరపాపకృత్యమునుబట్టి నన్ను జూడఁ గూడదని యసహ్యపడినవాఁడువోలె సూర్యుఁడు పడమటి కొండచాటునకుఁ బోవుచున్నవాఁడు. ఇంక నొక జాము మాత్రము నాకు గడువుగలదు. ఈజాములో వీనిశిరస్సును రాజునకుఁ జూపవలయును. అట్లుగాకున్న నాశిరమెగురును, ఇప్పుడు నావచ్చినపని యిముద్దుబాలకునితో నెట్లు చెప్పుదును? చెప్పక తీరదు. కావున నన్యాయదేశముగా మాటలాడెదను. [ప్రకాశముగా భోజునితో] రాజకుమారా యువరాజా!

చ. మనమునఁ గొంచెమేనియును మంచియుఁ జెడ్డయుఁ జక్కజూడ కీ
వనమున నిపు వీడు కడుఁబాపపుఁగృత్యము నేయ నున్నవాఁ
డనినను నేవగించి చనెనా యనునట్టుల పశ్చమాద్రిచాఁ
టున కదె లోకభాంధవుఁడు డొల్లెను బంతియవోలెఁ జెచ్చెరకా.6

తే. కాని పనిచేసి నే నొడిగట్టఁ దలఁచి

నట్టిపాపము ముద్దయై యకట నన్ను

జాట్టుముట్టినదో యనుచొప్పుదోఁపఁ

జిమ్మచీకటి యెల్లెడఁ గ్రవ్వె నిపుడు.

7

భోజ.—ఈవర్ణన లేమిటికి నీకు మాపినతండ్రి యాజ్ఞాపించినపని యెద్దియో వేగమ చెప్పి చేయుము వత్సా!

బుద్ధి.—[భోజకుమారునితో] భయపడకుము భయపడకు మాయుష్షంతుఁడా!

భోజ.—[కోప మభినయించి] భయమా! నీవు తారతమ్య మెఱుంగక మాటలాడుచున్నావు బుద్ధిశాలీ మముఁజోటిరాజకుమారులకు భయమన్నమాట చెవినిబడఁగూడదని యెఱుంగ వే?

బుద్ధి —[మనస్సులో] ఏమి వీనిదైర్యము!

ఆ. ఇట్టి దైర్యమహిమ హిమవంతునకు లేదు

• దైర్య మెల్ల సుపదలకుఁ బుట్టి
నిల్లు నిడుమకడలి యీదంగ మేల్ తెప్ప

గాన చేటులేదు వీని కెందు.

8

[ప్రకాశముగా] తమియింపుము తమియింపుము యువరాజా! మఱియేమియుఁ గాదుగాని యీవత్సుఁడు నీకొక యప్రియవాక్యము పలుకఁజొచ్చుచున్నాఁడు.

వత్సు.—[తలవాంచికొనుచున్నాఁడు].

భోజ.—బుద్ధిశాలీ! నన్నీతఁ డిటఁ దెచ్చినప్పుడే యెద్దియో విరుద్ధ కార్యము జరగునని యెఱింగితిని. దీని కింత సంశయింపనేల? యిదియేటి దౌఃసగు?

తే. ఆప్రియంబన నేటికి నక్కట ప్రియ
మనఁగ నేటికిఁ బ్రియ మప్రియమును రెండు
దైవగతి వచ్చుచుండును ధరణిలోనఁ
గాక మానిసి తానేటి కర్త యగును.

9

అదియునుంగాక,

క. ఇది ప్రియమని ధర నప్రియ
మిది యని మది నిర్నయింప నెట్లుగు మనకున్
మది నప్రియమని తలచిన
యది ప్రియమగుఁ బ్రియమటన్న యది యప్రియమా.

10

మఱియును,

ఆ దైవగతిని వచ్చుదానిని దేని నే
వలదు కీడటంచు దలఁప మనము
దైవ మెప్పుడు మనలఁ దల్లిదండ్రులువోలే
నుర్వి నరసి ప్రోచుచుండుకతన.

11

వత్సరాజుతో కానిమ్ము సందియమేల వత్సా!

వత్స.—[దుఃఖ మభినయించి మనస్సులో] ఇప్పుడు నేనెట్లు చెప్పు
దును ? చావు కబురు చల్లగఁ జెప్పమన్నారు. కాఁబట్టి ముందట
రాజు నాజ్ఞ చెప్పను. [ప్రకాశముగా] కుమారా! నేఁటియుద
యమున మనయాస్థానమునకు వచ్చిన బోయితిప్పుడు నీవు
మహేశ్వర్యవంతుడ వగుదువని చెప్పినవాడు.

భోజ.—అది నేనెఱుఁగుదును నే నక్కడనుండగానె చెప్పినాడు.

వత్స—

ఆ. విదు పదులు నైదు నగువత్సరములు
మూఁడునాల్గునెలలు మూఁడునాల్గు
దక్షిణాపథంబు తగఁగొడతోఁగూడ
భోజరాజుచేత భోజ్యమగును.

12

భోజ.—[మనస్సులో] యాచింపవచ్చినప్పుడును మిత్రద్రోహ మాచ
రింపవచ్చినప్పుడును స్తోత్రముచేయుట సహజము. కోప మభి
నయించి ప్రకాశముగా] ఇచ్చట నన్నాశీర్వాదింపవచ్చితివె
వత్సా!

వత్స.—[కన్నీరువిడిచి] కాదుకాదు కొలువుకూటమునుండి నీవట్లు
పాతశాలకుఁబోయినపిమ్మట నాబోయితిప్పుడు డిట్లు చెప్పినాడు.

భోజ.—చెప్పిన నేమి ?

వత్స.—[గద్గదస్వరముతో] చె-చె-చె-చెప్పినమీఁదట [గద్గదస్వర
ముతో] సుస-సుసహింపలేక [గద్గదస్వరముతో] మీ-మీ-
మీ-మీపినతండ్రి—

భోజ.—[తలపంకించి] చాలుఁ జాలుఁ దెలిసినది. ఇంకఁ జెప్పనక్కఱ
లేదు. గడు వెప్పటికి వత్సా!

వత్సు.—ఈరాత్రి తొలిజాము చివరదాక.

భోజ.—[తలపంకించి] ఔరా లోభ మెంతపనిచేయును! పితౄజ్ఞత
మైన నారాజ్యమున కాశించిగదా మాపినతండ్రి నన్ను జంప
సమకట్టినాడు!

తే. లోభమునఁ బుట్టు ద్వేషంబు లోకమందు

అల్ల ద్వేషంబునను బుట్టు నధికమైన

క్రోధ మలక్రోధమునఁ బుట్టు ద్రోహబుద్ధి

ద్రోహబుద్ధియ పురిటిల్లు దురితములకు.

13

ఆ. తల్లినైనఁ దనదు తండ్రినైనను గూతు

నైన ముద్దుఁగొడుకు నైన గురువు

నైనఁ దోడఁబుట్టు నైన నెచ్చెలి నైన

లోభి చంపఁ జూచు లోకమందు.

14

తే. పుడకలం బెట్టినను బుట్టెఁ బుట్టుగుణము

పోవదనుమాట పెరిగుణంబులయెడలను

వచ్చుగునుగాక లోభగుణమునెడను

వమ్ముచేయంగఁ దరమానె బ్రహ్మకైన.

15

ఇట్టి యాశకుఁ గారణం బేమి వత్సా నీవు చెప్పినజ్యోతి
ఘృణుడు మాయాజ్యోతిఘృణుడు కాఁడుగదా? మాపిన్నయమ్మ
యెవ్వనికేని వేషము వేయించి యట్లు పంపదుగదా! నాకంటె వయస్సు
నందుఁ బెద్దవాఁడయినను జయంతునికి నాకంటె విద్య తక్కువయని
యింతకుమున్నే యాయమ నామీఁద నీర్ష్య దాల్చినదని విన్నవాఁ
డను. జయంతునిమిత్రులు వానికి రాజ్య మిప్పింపఁ గోరి నన్నుఁ
జంపుటకు మాపినతండ్రికి బుద్ధిపుట్టున ట్లనామక లేఖలు వ్రాసియుండరు
గదా! ఓర్వలేమిచే నట్టిలేఖలు వ్రాయుదురాచార మిప్పుడు ప్రబలు
చున్నది.

బుద్ధి.—అనామక లేఖలవలన నంత యాపదపుట్టునె కుమారా?

భోజ.—నే నయిదేండ్లతొలుడనయినను మాపినతండ్రికి వచ్చు
వ్యావహారిక లేఖ లప్పుడప్పుడు చూచుచుండుటచేఁ బ్రపంచ

స్వభావము కొంచె మెఱింగినవాడను. ఈనడుమ నొకచిత్ర కథ జరిగినది చెప్పెదను విను.

వత్స, బుద్ధి.—సావధానులమై యున్నాము.

భోజ.—మనపట్టణన్యాయాధిపతిమీఁద నొకమహానుభావుఁ డనా మక లేఖలు కొన్ని వ్రాసి మనపెద్దమంత్రికిఁ బంపినవాఁడు. ఆ లేఖలలో వ్రాసినవిధ మెట్లంటేని.—

“ఈన్యాయాధిపతి యెంచగొండి. తెలివిమాలినవాఁడు. జన విరోధి. వీని నుద్యోగమునుండి తొలగింప కుంటివేని నీశిరస్సు ఖండించెదను.” అని యున్నది.

వత్స, బుద్ధి.—ఆన్యాయాధిపతి దుర్మార్గుఁడా యేమి?

భోజ.—ఆతఁడు సజ్జనాగ్రగణ్యుఁడు. ఆయన,

సీ. లక్షాధికారి నే భిక్షాధికారి నే

నేకరీతిగఁ జూచి యెసఁగువాఁడు

తప్పుచేసినవారి దండించుచో నోరు

మెదపక నమ్ముడై మెలఁగువాఁడు

ఒకకాలు నిప్పులో నొకటి చందనములో

నుంచి నెమ్మి వ్యవహరించువాఁడు

పరభాషఁ బరధనం బరయ నొల్లనివాఁడు

నత్యంతవశ్య వాక్యైకనవాఁడు

గీ. నాఁడువారికి మగవారి కవనిలోన

భేద మించుక యెంచక ప్రేమతోడ

సమమయినరీతి మర్యాద సలుపువాఁడు

వినయవిద్యావిభూషణ వెలయువాఁడు.

16

బుద్ధి.—శ్రీహరీ! యిట్టిమహాపురుషునియెడఁ దప్పజూచిన యాదుర్మార్గుఁ డెవఁడు?

ఆ. వానినోరుఁడదె వానికన్నులు దిగఁ

బడవె తట్టుగాలిఁబడదె చేయి?

వానివిడిచిపోరె వాగ్దేవి లక్ష్మీయు?

వాఁడు పోఁడె యింక వసుధనుండి?.

17

భోజ.—నీవు వాని శపింపకు బుద్ధిశాలీ!

బుద్ధి.—ఏమి వాడు సన్తాప్తుడా?

భోజ.—ఎట్లంటేని వినుము.

తే. రావణుడు సీతఁ గొనకున్న రాజరాజు
పాండవాగ్రజాభంగము పఱవకున్న
ధరణిసుత పతివ్రత యశాట ధర్మసుతుఁడు
మదిఁ దగవు దప్పమియు లోకవిదిత మగునె ?

18

చ. అనుపమసీతయుక్తుఁ డయినట్టిమహాత్ము విరోధు లెన్నఁడే
ననయములాడిరేని యవియల్ల మహాత్మునికీ ర్తితొంటికం
తెను గడుఁజక్కఁగాను బ్రకటించును జుష్టిల దర్పణంబు మీఁ
దను గడుబూదిరాయ నది దానిని శుభ్రము చేయునట్టులే. 19

బుద్ధి.—అట్లయిన నాకుటిలాత్ముని నడవడిచే మనన్యాయాధిపతికి మేలు
కలిగినదా యేమి?

భోజ.—నిస్సందేహముగా.

వత్సు.—ఎట్లు కుమారా?

భోజ.—పెద్దమంత్రి సజ్జనులకు దుర్జనులను వివక్ష చేయుటయందు
మిక్కిలి నేర్పరియును సత్పురుషపక్షపాతియును నైనను నద్దు
ర్నాల్లఁడు వ్రాసినలేఖ చిన్నమంత్రికిఁ బంపుటయుఁ జిన్నమంత్రి
నిజము తెలిసికొని పెద్దమంత్రి పేర వ్రాసినవాడు.

వత్సు.—ఏమని కుమారా?

భోజ.—న్యాయాధిపతి సుగుణసంపత్తిగలవాడనియు నువదా
శుద్ధుడనియు మనదేశంబునంగల తోడిన్యాయాధిపతుల
కంటె విశేషవిద్వాంసుడనియు బుద్ధిమంతుడనియు ననామక
లేఖ వానివిద్యకును దేజమునకు నోరువలేక వానిపదవి కాశిం
చిన యొకతలువ యగువైరి వ్రాసెననియు వ్రాసినవాడు.

బుద్ధి.—ఆపలుగాకీ యట్లనామకలేఖలు వ్రాయుటకుఁ గారణమేమి
కుమారా?

భోజ.—ఇప్పుడు మాసినతండ్రి నన్ను దలనఱకుమని నీ కాజ్ఞయియ్యఁ
గారణమేమి వత్సా?

వత్స.—ఓర్వలేమి.

భోజ.—అదియే కారణము.

బుద్ధి.—నుజీ యాన్యాయాధిపతి యాదుష్టాత్తుని శిక్షింపఁబూనఁడె ?

భోజ.—సజ్జనులకు దీప్తక్రోధములు లేవుగదా బుద్ధిశాలీ! ఆతని నే
నడిగినప్పుడు

క, కర మపవాదము లిడి స

త్పురుషులఁ దిట్టెదరు తుచ్ఛపురుషులు పాపం

బరయంగఁ గట్టికొం డ్రా

పురుషులు పడువారు ము క్తపురుషులు సువ్వే. 20

అనుధర్మము నాలోచించి తానెంతమాత్రమును జింతింపక
నిర్మలాంతఃకరణుండు నైయున్నవాఁడని నాతోఁ జెప్పినవాడు.

వత్స.—అట్లయిన నప్పానికి శిక్ష లేదా యేమి ?

బుద్ధి.—ఉండక మానదు.

భోజ.—

తే. పరులకులగోత్ర సౌఖ్యసౌభాగ్యవీర్య

రూపసత్కారధనముల యేవుఁ గాంచి

యోర్వలేకుండువాఁ డెవ్వఁ డుర్వివాఁడు

మందు లేనట్టి వ్యాధిచేఁ గుందుచుండు. 21

ఈకారణంబుచే నిహమందు వానికి రాజదండనము లేకుండి
నను జింతింపఁ బనిలేదు.

వత్స.—అట్లయిన మీసినతండ్రికిఁగూడ నిబ్బాధ కలుగకమానదు?

బుద్ధి.—దానికి సందేహమేమి?

భోజ.—మనము కర్తవ్యాంశము విడిచి మిక్కిలి దూరముపోయి
తిమి వత్సా! ఇంక నీవు మాసినతండ్రియాజ్ఞ సలిపి వేగమ
యాతనికిఁ బొడసూపుము.

బుద్ధి.—నీవిట్లు పలుకుట పాడిగాదు కుమారా!

భోజ.—3

భోజ.—ఏమి బుద్ధిశాలీ పాడిగానిమాట నానోటఁ బలుకుదునే?

ఆ. ప్రకృతిజనములకును బరికింప మదిలోనఁ

బాడి యగుచునున్నఁ బాడిగాక

యున్నరాజు నాన యొప్పుగాదటె విత

ర్కింపకుండఁ జేయఁ గింకరులకు.

22

వత్స.—చిరంజీవి న్యాయ్యము చెప్పినాఁడు.

బుద్ధిశాలి.—

మానినీవృత్తము.—

న్యాయము లట్టులయుండియు నిభృవనంబున బోధను లారయ న
న్యాయములై చనుఁ గొన్నిక్రియల్ మఱిన్యాయములై చను
నన్యము లన్యాయము లట్టుల యుండియుఁ గావున నారయ
న్యాయము లియ్యవి యన్యాయము లియ్యవి నిక్కము సువ్వె
యనంగను మిక్కిలి దుష్కరమా.

23

ఇందు న్యాయమేది? రాజు నాజ్ఞ చేసితివేని యీపాపము నీ
మెడకుఁ జాట్టికొనకపోదు. నీ వొక్కసారిపోయి రాజునకు మఱి
విన్నవించిరమ్మ.

భోజ.—వలదు వలదు.

వత్స.—[భోజునితో] కుమారా మీపినతండ్రితోఁ జెప్పవలయు
మాటలెల్లఁ జెప్పినవాడను. నామాటలు వానినిఁ జెవిటి
వానిని జేసె నేమిచెప్పుదును దండ్రీ!

భోజ.—అవును.

బుద్ధి.—[వత్సనితో] చివరకు నీవేమి చెప్పితివి? ఆతఁ డేమనియె?
చూతము చెప్పుమా!

వత్స.—[భోజునితో] త్రిలోకాధినాథుం డగురామునిపట్టాభిషేకము
నకు బ్రహ్మపుత్రుం డగువశిష్ఠుడు ముహూర్తంబుపెట్ట నమ్మ
హూర్తమున రామునకు రాజ్యమురాదు సరియకదా మీఁది
మిక్కిలి యిల్లును వాకిలి విడిచి యడవులపాలయిపోయి
యాతఁడు సీతను గోలుపోయెను. అట్టిచో

తే. నీదు దయగోరి తనపొట్ట నింపికొనఁగ
వచ్చిన నరాధమునిమాట పొచ్చె మనక
లోభమున నీదు ముద్దుబాలుని గటకట
చంపుమన నెట్లు నోరాడె జనవరేణ్య. 24

అని నేను మీసినతండ్రితో భృత్యత్వము విడిచి చెప్పితిని
గుమారా !

భోజ.—మూర్ఖులమనస్సు రంజింపరాదు నే నెఱుంగుదును.

తే. కారణం బొప్పి యొప్పురు కార్యమపుర
గార్య మొప్పియు నొప్పురు కారణంబు
కార్యకారణముల నొప్పి కార్యఫలము
లకట మూర్ఖులు తామొప్పు రవనిలోన. 25

బుద్ధి —[వత్సనితో] అట్లు చెప్పఁగలిగితే ఏత్సా ?

వత్స —[బుద్ధిశాలితో] కృత్యము నిషిద్ధకృత్యమును సల్లాపము రహస్య
సల్లాపమును గాన నేనెంతమాత్రమును భయములేక నెచ్చె
లితోవలె రాజుతో మాటలాడితనన్నా !

భోజ.—[బుద్ధిశాలితో] అది సహజము బుద్ధిశాలీ.

తే. కానిపని యని యొడయఁడు మానసంబు
నం దెఱింగియు నదిచేయుమని యవేళ
లెంక కేకాంతమాడిన జంకుగలిగి
జంకునే లెంక మాటాడ శంకయేల ? 26

బుద్ధి.—అది యుక్తమాయుష్షంతఁడా !

వత్స.—దానిమీఁద నీవు రాజువు నేను నేవకుఁడను వత్సా యని
కోపముతో బలికి యీపాపము పొరయకుండ నన్ను రక్షింప
యత్నించినాఁడు.

బుద్ధి —అట్లుచేసిన బాగుండునుగదా !

భోజ —[బుద్ధిశాలితో] అట్టిది కోరవలదు బుద్ధిశాలీ ! నడుమ మంత్ర
సాని గండ మేటికి ?

వత్స.—[భోజకుమారునితో] కుమారా ప్రొద్దువోయినది. మన మీమాటలసందడిని మనవచ్చినపని మఱచితిమి.

భోజ.—రాజాజ్ఞ వితర్కించుట నామతముగాదు వత్సా!

బుద్ధి.—[భోజునితో] ముంజాడు రాజులకుమారా! మీతగిడ్రి సింధులమహారాజు తాను స్వర్ణమునకుఁ బోవనున్నయవసరమున నీవు బాలుడఁడ వగుటఁజేసి రాజ్యలక్ష్మీభారమును మోవఁజాలిన నీపినతండ్రి కియ్యకున్నఁ దనకుఁ లోకాపవాదము వచ్చుననియు నొకపేళ నీకిచ్చినను విషాదులచే నిన్నుతఁడు చంపుననియు దానిచే రాజ్యము రిత్తవోవుననియుఁ బుత్రహానియు వంశచ్ఛేదంబును గలుగుననియు భయపడి రాజ్యము తమ్మునికిచ్చి షట్టాభిషేక కాలమునందు మిక్కిలి నేర్పుతో నిన్నుతనితోడమీఁదఁ గూర్చుండఁబెట్టినాడు.

వత్స.—అది నిజము.

బుద్ధి.—[భోజకుమారునితో] దానిచే నిన్ను రాజునుజేసి ముంజాని నీబాల్యంబున వ్యవహరించుటకు రాజప్రతినిధిని జేసినట్టు లర్థముగాని మఱియొకటి కాదు

వత్స.—[బుద్ధిశాలితో] రాజయినను రాజప్రతినిధియయినను నొక్కఁడే. వారల కభేదము. కొందఱు ప్రజలు వారికి భేద మెంచి ప్రతినిధిని నిరసించెదరు. అట్టివారు పండితంమన్యులుగాని పండితులుగారు. కావున నీవింక నడ్డువాటులు వేయకుమన్నా!

భోజ.—వత్సఁడు న్యాయము పట్కినాడు.

బుద్ధి.—ఇందు న్యాయ మేదికుమారా? అకారణముగఁ గొడుకును దండ్రి చంపుటయును బ్రజలను రాజు చంపుటయును న్యాయములయ్యెనే నిందు న్యాయము గలదు. కపటద్యూతమునఁ బాండవులరాజ్య మపహరించికొన్న భృతరాష్ట్రుఁడా జూదపుప్రతిజ్ఞచొప్పున వారు పదుమూఁడేడు లరణ్యాజ్ఞాత వాసములు సలిపి మరలఁ దమరాజ్యము తమకిమ్మని దూతముఖంబున నడుగుటయు నియ్యనొల్లక కయ్యమున గెల్పు రాజ్యముకంటె సంధకవృష్టిరాజ్యములలో బిచ్చమెత్తికొనుట

మేలని ధర్మరాజునకు సంజయునిచేతఁ బంపినరాయబారమం దెంతన్యాయమున్న దిందంతన్యాయము గలదు.

భోజ.—[బుద్ధిశాలితో] పలుఁబలుకులేల బుద్ధిశాలీ చంపుటకును బుట్టించుటకును మనుష్యుఁడు కర్త గాఁడు. పూర్వకృతము ననుసరించి శుభాశుభంబులు నరునకు వచ్చుచుండును. మనము మాపినతండ్రిని దూఱనేల యీవత్సుని దూఱనేల ? అదియును గాక జననమరణంబులు దేహంబునకుఁగాని దేహీకిఁగావు. దేహి నాయుధములు ఛేదింపఁజాలవు. నిష్పా కాల్పఁజాలదు. నీళ్లు చివికింపఁజాలవు. గాలి యింకింపఁజాలదు. దేహి నిత్యుఁడచలుఁడు సనాతనుఁడు సర్వగతుఁడు.

చ. పురుషుఁడు చచ్చువాఁ డనెడుపూరుషుఁడుం బురుషుండు చంపున న్పురుషుఁడు నిర్వృటం దలఁప బుద్ధినిధి కడుమూఢులైనవా రరయఁగఁ జావఁ డొడ్డులను నక్కట చంపఁడు నొడ్లచేతనుం బురుషుఁడు చంపనుంబడఁ డమూల్యరహస్య మెటుంగు దీనినిన్. 27

వత్స—ఆయుష్షుంతుఁడు చెప్పినమాట యథార్థము.

బుద్ధి—[చటాలున లేచి కంతోక్తిగా] అది నిజము [వత్సరాజు చేతిలోనికత్తి లొగికొని వాని మెడమీఁది కెత్తివట్టి] వత్సా! యిదే నీమెడ నటకెదను.

భోజ.—[చిటునవ్వు నవ్వుచున్నాఁడు.]

వత్స.—[వడవడవడఁకుచు గద్గదస్వరముతోఁ జేతులుజోడించి] ఇది యేమన్నా యిట్లు పలుకుచున్నావు ?

బుద్ధి—ఇది నాదోషముగాదు.

వత్స.—మఱియెవ్వరిది ?

బుద్ధి—నీది.

వత్స—ఎట్లు.

బుద్ధి.—లోకంబున శుభాశుభములు పూర్వకృతము ననుసరించి వచ్చును గావున నీకర్తమును నీవు నిందించికొమ్ము. అదియును గాక నీమెడ నశించునుగాని నీయాత్మ నశింపదు. దీనికి భయపడనేల ?

వత్స.—[మెడకు బట్టచుట్టికొని బుద్ధిశాలిపాదములకు సాష్టాంగదండ ప్రణామము సలిపి] శరణార్థిని గావుమన్నా! [లేచి నిల్చుండి] నీభావము నాకు జోధపడినదన్నా ఫలము వై వాధీనమయినను గార్యము పౌరుషముగాని యొండుగాదు నిజము.

భోజ —[చిటునవ్వుతో] లక్షణముకంటె లక్ష్యము బలీయముగదా!

బుద్ధి —[వత్సనితో] ఇప్పుడు నాతో నేకీభవించితివిగావున నింక నేను జెప్పినపని జేయుము.

వత్స.—అది యేమిటిది?

బుద్ధి —భోజకుమారుని గావుము.

వత్స —ఎట్లు?

బుద్ధి.—మనస్సుగలిగెనేని మార్గము గలదు.

వత్స.—ఒకమార్గము చెప్పుము

బుద్ధి.—ముంజరాజుకంటె సింధులమహారాజు మన కనేకము లుపకారములు చిరకాలము చేసినవాడు ముంజుడు నిన్నగాక మొన్న పచ్చినవాడు.

వత్స.—అవును నే నెఱుంగుదును. అట్లయిన నేమి.

బుద్ధి.—సింధులునకు నీవు కృతజ్ఞత చూపవలయును.

వత్స.—నేను మాననైతిని.

బుద్ధి —అట్లయిన భోజకుమారుని నాతోడఁ బంపి చిత్రకారునిచే నొకతల చేయించికొనిపోయి చూపి నీయాజ్ఞ నెరవేర్చితినిని ముంజునితోఁ జెప్పుము. రాత్రియపుటచే నాతఁడు దాని నిరూపింపఁ జాలఁడు.

వత్స.—[కోప మభినయించి గంభీరస్వనముతో] ఎట్టెట్టూ! నన్న బద్ధమాడుమనియెదవే? నేను మహావీరుఁడనని యెఱుంగవే? నీచునివలె నబద్ధమాడుమనియెదె? అది నాకు దూరముగ నుండుఁగాక! ఈపల్కులు పలికినవాడు నాయన్నగాకున్న వానిని నాకోపానలమునకు సమీధగఁ జేసెదను వింటె బుద్ధి శాలీ! [అని కత్తి జళిపించుచున్నాడు.]

భోజ.—[చిటునవ్వు నవ్వుచున్నాడు.]

బుద్ధి.—[ఉలికిపడి వత్సనితో] అది యట్లే?

వత్స.—అన్నివిధముల

బుద్ధి.—రాజాజ్ఞ తప్పెనను జేసెదనంటివి రా జబద్ధమాడుమనియె
నేని యేమిచేసెదవు వత్స?

వత్స.—బలిమిచే నన్ను బొంకింపనోపువాడొదవెనేని యయ్యవస
రమున నీరూపము దిగవిడిచి తొల్లి యెందుండివచ్చితి నందుల
కేగెదను. ఇది నిశ్చయము.

భోజ.—[చిటునవ్వు నవ్వుచున్నాడు].

బుద్ధి.—[మనస్సులో] ఓహో వీడు దేవతవలె నున్నవాడు. [ప్రకా
శముగా] ఏల నీకు సందియమేల వత్స! ప్రాణభీతి మొద
లగుసమయములయందు బొంకొడవచ్చునని మనపురాణములు
పలుకుచున్నవి.

వత్స.—నేను శుద్ధమూఢభక్తుడను. నాకుఁ బురాణములు గిరాణ
ములుఁ దెలియవుగాని మిన్ను విరిగి మీఁదబడ్డను గల్గలాడఁ
గూడదని నామతము. ఇదితప్పని [తర్జునితో భోజునిఁజూపి]
యీరాకొమరునిచే ననిపింపుము.

బుద్ధి.—[భోజునితో] ఏమి యా యుష్మంతుఁడా మనపురాణములు
ప్రమాణములు కావనియెదె?

భోజ.—నే ననను.

బుద్ధి.—అట్లేని విశేషావసరముల నబద్ధము లాడవచ్చుననెదవు?

భోజ.—నే ననను.

బుద్ధి.—అదియెట్లు కుమారా?

భోజ.—ఏపురాణములు బొంకుమని చెప్పుచున్నవి బుద్ధికాలీ?

బుద్ధి.—ఏపురాణము లననేల? పంచమవేద మనఁబరఁగిన భారతము
నందే యున్నది.

భోజ.—ఎక్కడ? యేసందర్భమునందు?

బుద్ధి.—

“న సర్వయుక్తం వచనం హినస్తి న స్త్రీషు రాజన్న వివాహకాలే,
ప్రాణాత్యయే సర్వధనాపహారే పంచాన్యతాన్యాహురపాతకాని.”

అని యున్నది.

భోజ.—ఉన్నదిగాని యీమాట లెవ్వలెవ్వరితోఁ బలికి రెఱుఁ
గుదువె?

బుద్ధి.—ఏమి! శర్మిష్ఠ యయాతిమహారాజుతోఁ బలికినది.

భోజ.—అట్లయిన నిది శర్మిష్ఠావాక్య మనుము. పౌరాణికునివా
క్యముకాదు. గ్రంథంబులవచ్చు నయ్యెపురుషులవాక్యంబులు
గ్రంథకర్తలవాక్యంబు లనందగునె?

వత్సు.—తగదు తగదు.

బుద్ధి.—ఏల తగదు? గ్రంథకర్తలు తమయభిప్రాయంబులు తమగ్రం
థములలోని పురుషులముఖంబులఁ దెలుపుదురు కాదె?

భోజ.—[బుద్ధిశాలితో] తెలుపుదురుకాని యాయాయి పురుషుల
ముఖంబుల నుంచుమాటలెల్ల గ్రంథకర్తల యభిప్రాయములు
కావు. కవీశ్వరులు దుష్టుని బలికించునప్పుడు దర్బుద్ధులును
సజ్జనుని బలికించునప్పుడు సద్బుద్ధులును నయ్యయిపురుషుల
నోట నయ్యైకథాసందర్భంబులఁబట్టి పలికింతురుగాని యా
రెండువిధములయిన పరస్పరవిరుద్ధబుద్ధులు గవీశ్వరునివనుట
యసంగతము.

బుద్ధి.—సత్యము.

భోజ.—మహారాజా కూతురయ్యును విధివశంబునఁ దనతండ్రి
పురోహితుని కూతునకు దాసియై చిరకాలముండి ఋతు
మతియై కామమోహంబునఁ గుందుచుఁ దగినరాజన్యవర్యు
నేకాంతంబున నాకస్తి కమ్ముగఁ గనుంగొనఁగలిగి కామోప
భోగంబులకై శర్మిష్ఠపలికినసలుకులు ధర్మములగునె? దాని
వాక్యంబులు విని ప్రతిజ్ఞాభంగముచేసిన దానికిఫల మానుహా
రాజు తోడనె యనుభవింపఁడే?

ద్వితీయాంకము

వత్స.—అయ్యవ్వుతుండు దివ్యపురుషుండు. ~~ఈతఁడెట్టిన్యాయంబులు~~
పల్కునే!

భోజ.—[బుద్ధిశాలితో] ఇటు విను బుద్ధిశాలీ!

చ. పడమటికొండపైఁ బొడిచి భానుండు క్రమ్మరి సంజవేళలం
బొడుపు మహీధరంబుపయిఁ బొల్పుగఁ గ్రంకెనయేని కొండలున్
వడిఁ జలియించె నేనియును బండ్లు జలంబుల నేల నోడలున్
నడచెనయేని యెన్నఁడును న్యాయము తప్పి వచింపఁ దీర్పులన్.

బుద్ధి.—అయ్యవ్వుతునితో వాదముచేయ నేనేపాటి బుద్ధిశాలిని?

వత్స.—[బుద్ధిశాలితో] అట్లయిన నాకు రాజాజ్ఞ నెరవేర్చుటతప్ప
వేఱు కర్తవ్యములేదు.

బుద్ధి —[నిట్టూర్పువిడుచుచు] హా! నేనేమిచేయుదును? నాకెట్టి
క్రూరకృత్యములు చూడవలయుట సంభవించెను హా మాయ
దైవమ.

సీ. మంచివారలనెల్ల వంచించి మిక్కిలి
కష్టపెట్టఁగడంగ నిష్టపడుదు
చెడ్డవారలనెల్ల దొడ్డవారుగ నెంచి
పెక్కుసౌఖ్యము లిచ్చి పెంచు దీవు
లంచగొండులనెల్ల లాలించి యున్నత
పద మిచ్చి భూషింతు బహువిధములఁ
గరము పదాతీతవరులపైఁ గింక చే
వేమాటు నిగిడింతు వేడిచూపు

గీ. దాతల దరిద్రులంజేసి ధనికులుగను
లోభులంజేసి మిగులఁ గుల్కుచు నెసంగు
దిట్టి నీచేష్టలంజేసి యెఱుకపడియె
మాయదైవమవే నీవు మదిఁ దలంప.

30

వత్స.—[బుద్ధిశాలితో] అన్నా యింక నీవుండుము [దిక్కులుచూచి]
ఔరా చీకటి కాలుగ్రమ్మినది.

భోజ—4

సీ. కంఠస్వనమునఁ గాఁగొండువిధమున

నెఱింగినవారి నే నెఱుంగరాదు

తడిమిచూచినఁగాక వడినిది యిది యని

యెఱింగినవారికే నెఱుంగరాదు

కనుమూయఁ గనువిప్పఁగను ద్వైతి కద్వైత

మేకాని ద్వైత మిం తెఱుంగరాదు

జారచోరులకెల్ల సంతోషమేకాని

యెదలోన సంతోష మెఱుంగరాదు

గీ. కోరి మిన్నులుకాటుకల్ గురియఁ జొచ్చె

దాము కాఁబోలుఁ గాకున్న ధరణిలోన

మన్ను మీ న్నేకముగఁ జేయుమాడ్కి వెలయు

నిట్టి చివ్వుచీఁకి తొల్లి యెందుఁ గలదె?

31

[బుద్ధిశాలితో] అన్నా నావని నెరవేర్చుట కిదియే సమయము గద!

ఆ. ఈకుమారుతోడ నివృహమాయాభ .

వనములోని కేగువాడ నిప్పు

డింక వగపుదక్కి యింటికిఁ బోవన్న

యిది యెఱుంగ నీకు మెవరినన్న.

32

[అందఱు నిష్క్రమించుచున్నారు.]



భో జ కు మా ర ము

తృతీయాంకము.

రంగము - ముంజరాజు సంతఃపురములో నొకకూటము.

[తెరచాటున.]

వితానవృత్తము:—

తొలంగుండయ్యా వేగంబే

మెలంగుండయ్యా బిట్టార్తి

గలంగుండయ్యా చిత్తంబం

దిలేశుం డార్థభిన్నునెన్.

కటకటా రాజుగారును రాణిగారును బెద్దరాణిగారయిన
సావిత్రి దేవియును బంధువులసహితము పుత్రశోకసముద్రములో
మునింగియున్నవారు. వారు

ఉత్సాహ:—విన్ననైన యాననములు వెచ్చనైన యూర్పులుం

బిన్నగాని యేడ్పులుంగు వీడియున్నకొప్పులున్

భన్నమైన వైభవంబు సన్నమైన ధైర్యముం

బన్నగాను గానిపింప వచ్చువార లియ్యదే,

1

[అంతటఁ బైనిచెప్పినరీతిని ముంజరాజును నాతనిరాణియగు
సుశీలాదేవియును భోజకుమారుని తల్లియగుసావిత్రిదేవియును
జయంతవిదూషకసహితముగాను జేటీజనసహితముగాను బ్రవేశించు
చున్నారు.]

సావిత్రి దేవి:—[దుఃఖముతో.]

హాపుత్ర హాపుత్ర హాపుత్ర పుత్ర

హాపుత్ర హాపుత్ర హాపుత్ర పుత్ర

యెందుఁ బోయితి విప్రు డిందు రా వేర?

సుందరంబగుమోముఁ జూపవ దేర?

క్షీతి నేమి పాపంబు నేసినదానః
మతిదప్పి నేనేడ్వ మాటాడవేరః
నీమొగంబును జూడ నేరనికంటఁ
దామరపూలెట్లు తఁగజూతు నేను?

8

నలి నీదుకన్నుఁ గానఁగలేనికంటఁ
గలువతోకే నెట్లు కానంగ నేర్తు?
నలినీదుమోవి గానఁగలేనికంటఁ
లలితరసాలవల్లవ మెట్లు కాంతు?

12

ముద్దైన నీహస్తములు గానలేని
మొద్దుఁగంట నెఱతప్పులఁ గాంతు నెట్లు?
నీ వీనుగనలేని నేత్రంబుతోడ
నేవిధంబునఁ గావ్యమే విప్పనేర్తు?

16 *

వెలయ నీపలుకులు విననిచో నాకుఁ
జిలుకలపలుకులు చెవి నెట్లు చొచ్చు?
ముద్దులబాల నీముద్దు నెమ్మోము
ముద్దాడలేని నామొద్దైనపెదవు

20

లక్కట యేనెట్లు లాడింప నేర్తు
నొక్కమాటయినను నొకమాట పల్కు?
పరఁగని న్నాఁగిలింపఁగలేనిచేత
ధర నేమిపనిసేయఁ దనయ నేనేర్తు?

24

ఎలమి నీకును బువ్వ యిడలేనిచేత
నిల నేమిపనిసేయ నేనేర్తుఁ గొడుక?
కట్ట నీతల దువ్వఁగాలేనిచేత
బొట్టె యేపనిసేయఁ బుడమిలో నేర్తు?

28

బాల నీనోటిలోపలఁ బెట్టలేని
పాలిండ్లు నాకిలఁ బాపాలయిండ్లు

తండ్రి నిన్ గోల్పోయి ధర బ్రదుకంగ
గుండ్రాయి యటవె నాకును హృదయంబు? 32

నీతోడిదేసుమీనెటి నాకు లోక
మో తండ్రి యదిగాన నొప్పారనాదు
ప్రాణముల్ విడిచి ని న్నక్కట నాదు
ప్రాణమా చేరెద వచ్చి యిడ్డిష్ట
హాపుత్ర హాపుత్ర హాపుత్ర పుత్ర
హాపుత్ర హాపుత్ర హాపుత్ర పుత్ర. 38

[అని యేడ్చుచు నేల మ్రొక్కుచున్నది.]

ముంజరాజు:—[విదూషకునితో జనాంతికముగా] వాధూలా నాయో
డలు వడఁకుచున్నది.

విదూ:—[జనాంతికముగా ముంజరాజుతో] మిత్రమా నీకొకయుపా
యముచెప్పెదను వినుము నీవు కదలక మెదలక మూర్ఛవోయి
నట్లు నిశ్చేష్టుడవై పడియుండుము.

ముంజ:—[మూర్ఛితుఁడువోలె నేలఁబడును.]

సుశీల:—[సావిత్రి దేవిని లేవనెత్తి తనకుఁ జేరఁగిలఁబెట్టికొని కాఁగి
లించికొని] కడుపు దుఃఖము! చెప్ప నలవియా యమ్మా!

ప్రథమచేటి:—ఏమిబిడ్డమ్మా! కఱవదీసినబిడ్డమ్మా!

ద్వితీయచేటి:—చాయచామనచాయయేగాని పున్నమచంద్రుఁడున్న
ట్లుండు వాఁడమ్మా!

తృతీయచేటి:—చాయలో నేమున్నదమ్మా? యెటు వెలుపందురుగాని
యసలెఱ్ఱని వారిలోఁ జక్కనివారే లేరు.

ప్రథమచేటి:—అమాటకుఁ బడితేఁ జామనచాయ వారిలోనే చక్కని
వారున్నారనుమా!

తృతీయచేటి:—ఎటుపుండఁగానే సరియా! రూపరేఖ లుండవల
యును. కళాకాంతు లుండవలయును. అతనిమొగముజూచితేఁ
బున్నమచంద్రునిజూచినట్లు లాహ్లాదకరముగా నుండునమ్మా!
అచిలునవ్వు వెన్నెలలాగుననే యుండునమ్మా!

ద్వితీయ చేటి.—మొగముచూచుటదాక నక్కటలేదమ్మా. వాని మాట చెవినబడఁగానే సంతోషము పుట్టునదమ్మా! ఆతఁడు కూటములోఁ గూర్చుండి పద్యములు చదువునప్పుడుగాని తోడిబాలురతో మాటలాడునప్పుడుగాని కిలకిలనవ్వునప్పుడుగాని పడుచులందఱు వెనుకసోరణగండ్లలో నుండియును దలుపుచుందుల నుండియును జూచుచుఁ జెవులు దోరవెట్టికొని వినువారమ్మా యదేమి విచిత్రమోగాని పయస్సువచ్చినమీద నెట్లుండునోగాని

సుశీల.—[చేటులతో జనాంతికముగా] కొంచెమునే పూటకుండఁడు [చింత నభినయించి ప్రకాశముగా] లేదు! ప్రాప్తిలేదు! ఎవరేమిచేయుదురు. మనయత్న మనికొందుముగాని యిది యంతయు వట్టిదిసుమా యమ్మా!

ప్రథమ చేటి.—అవునమ్మా, అవును.

సావిత్రీ దేవి —[ఉలికిపడు టభినయించి, చేటికల నుద్దేశించి దుఃఖముతో]

కొడుకువాయె నటంచుఁ గోమలులార

బెడిదంపుఁ బలుకుచెప్పితి రేలమీరు!

వాఁ డాడికొనఁబోయె బాలురతోడఁ

గూడి యంచివుడు నాకుం జెప్పరమ్మ.

4

వాఁ డేగెఁ జదువంగ బాలురతోడఁ

గూడి యంచివుడు నాకుం జెప్పరమ్మ.

వాఁడు నిద్రించినవాడంచు మీర

లాడరమ్మా యిప్పు డకట నాతోడ.

8

మాటాడ రేలమ్మ మఱిమఱి మిమ్ము

బోటులారా దుఃఖముంబొంది వేడ?

యిది గర్వఫల మొకో యిలఁ జెలులార

యిది తాతిగుండెచే నెసఁగెడుఫలమొ!

12

కటకటా మిము దూఱఁగా నేల నాకుం

బటు సఖిమణులంచు భావించు మిమ్ము!

ప్రత్యుత్తరం బీనవాచిక మాట

నత్యుత్తమస్థితి నాడరు మీరు.

16

నాయయ్య యింకేడ నాచూచుటేడ

నాయదృష్ట మిటుండ నాచేటులార !

[ముంజునుద్దేశించి దుఃఖముతో]

ఓయయ్య యోముంజ యోహో మఱుది

మాయయ్య జంపంగ మహి నేమిదొరకె?

2

[అని యురము బాదుకొని నేలకు వ్రాలుచున్నవి.]

ముంజరాజు.—అవ్వుయ్యో [యని యులికిపడి లేచి మరల నేలఁబడు చున్నాడు].

విదూషకుడు.—[ముంజరాజుతో జనాంతికముగా] కదలవలదని నేను జెప్పితినిగదా నోరుమూసికొని శవమువలెఁ బడియుండు ము: నీ విక్కడున్నట్లు నీవది నెకుఁ దెలియఁగూడదు: ఆయమ దుఃఖమగ్నురాలై యున్నది. [అని ముంజరాజుశరీరము నొక చేతితో నొక్కిపెట్టి రెండవ చేతితో వీవనపట్టికొని వినరు చున్నాడు].

సావిత్రీదేవి? [మరల లేచి.]

దొరకొనె నీకు నోదొర తిలకింప

హరిహరీ యొక శిశుహత్యపాపంబు

హరిహరీ యొక పుత్రహత్యపాపంబు

హరిహరీ యొక రాజహత్యపాపంబు

హరిహరీ యొక సరహత్యపాపంబు

హరిహరీ ధర స్వహత్యపాపంబు

పూజ్యుండు నాథుండు భువినున్న యపుడ

రాజ్యంబు నీకు సర్పణ మొచరించె.

అభిషేక కాలంబు నప్పుడే పుత్రు

నభయార్థి యాచు నీయంకంబునందు.

2

నార్యపుత్రుం డుంచె నక్కట వాని

యార్యగుణంబైన నాదరింపవుగ

వదినె యంచును నన్నుఁ బరికింపవైతి

యిది యేకపుత్ర యంచెన్నంగవైతి.

16

పసిపాప యని పుత్రు భావింపవైతి

కసిపట్టి చంపి తకారణంబుగను.

18

[అని కనుతెప్పలు వాల్చుచున్నది.]

సుశీల.—ఊరికింనుక్కా యూరికింను. విధి యాలాగున వ్రాసిపెట్టి
నాఁడు. మన మేమిచేయఁగలము. నీవెఱుంగని దేమున్నది.
మీమఱిగిగారు మూర్ఖుల్లి యెట్లు పడియున్నారో చూడుము.
[తర్జన్యంగుప్తములతో తనగడ్డముపట్టికొని చేటులవంక దిరిగి
యాశ్చర్య మభినయించుచు] ఆజ్యోతిష్కుఁ డెక్కడనుండి
వచ్చెనమ్మా మాయజ్యోతిష్కుడు.

ప్రథమచేటి.—మాయజ్యోతిష్కుఁడే తల్లి.

సావిత్రి దేవి.—[సీత్యారముచేసి కన్నులుతెరిచి దుఃఖముతో]

దైవజ్ఞ యెందుండి దయచేసితయ్య

యీవు దర్శింపంగ నితరులు లేరె?

బ్రాహ్మణోత్తమ యిందు వచ్చి తేలయ్య?

జిహ్వాతరముగాఁ జెప్పి తేలయ్య?

4

పార్వతీదేవి శాపం బిచ్చె గాదె

పూర్వంబు మీకెల్లఁ బుణ్యాత్మ? మీకు

నిధరలోపల నేసభ నైన

సిద్ధాంతముంజేసి చెప్పఁగా నొనె?

నాతండ్రితో సమానంబుగా నేల

మాతండ్రి నుడువవు మాంజునిగూర్చి?

ద్రవ్యాశ్రయవచ్చిన దైవజ్ఞవరుఁడ

వవ్యయపాండిత్య యకట కాపీవు

12

అన్నయట్లయితే జయంతునిఁ గూర్చి

మిన్నంట నుడుదువు మినుకులు పెక్కు.

అట్లుచేయమిఁజేసి యయ్య నీమాట

యెట్లున నిలసత్యమేగాఁగవలయు

16

అట్లు కావలయునే నక్కట యిట్లు
లెట్లు వచ్చె నకాలమృత్యువు నేడు ?
అట్లుకావలయునే నొర యీమృత్యు
విట్లువచ్చుట కల్లయేగాఁగవలయుఁ

20

గాకున్న హరికృపాకారణంబునను
నాకవైద్యులువచ్చి నామీదికరుణ
నాతండ్రి మొండెమ్ము నాతండ్రి తలయు
వే తగ నదికించి ప్రేమచేఁ బ్రాణ

24

ముంబోసి యెప్పటిపోల్కె నాకంట
నుం బెట్టుదురు నామనోవ్యధవోష
మొదటి దసంభవంబు దలంపఁగాను
మది రెండవది చూడ మఱి నిజం బొను

28

దైవజ్ఞ కాదేని దలంపఁగానట్లు
నీవాకృశ్మియు నిష్ఫలంబొను
మఱి నాపతివ్రతామాహాత్మ్యమెల్లఁ
బొటివోవు నిక్కంబు పుడమిలోపలను

32

హాపుత్ర హాపుత్ర హాపుత్ర పుత్ర
హాపుత్ర హాపుత్ర హాపుత్ర పుత్ర

34

[దుఃఖముతో నేలమొగ్గుచున్నది]

సుశీల—[సావిత్రిదేవి మరల లేవనెత్తి తనకుఁ జేరఁగిలఁగూర్చుండఁ
బెట్టికొని] ఏమితల్లీ యీవెట్టి! అంతటికిని భగవంతుడే కర్త
సుమా!

విదూష.—[చేతిలోనివీవన క్రిందఁబెట్టి]

చ. వినుఁడు భవాభవంబులకుఁ బృథ్విపయిం బురుషుండు కర్తగాఁ
డనయముఁ ద్రాడుగట్టి పరుఁ డార్పఁగ నాడెడుకట్టబొమ్మ చా
డ్పునఁ గడుదైవవశ్యుఁడుగ భూమివిధాత్రుఁ డొనర్ప నాడుచుం
డునది కతంబుగాఁగ నెవఁడుకా నెవెట్టఁగఁగూడ దొడ్లనున్. ౪

[అని వీవనతో మరల ముంజునికి వీచుచున్నాడు.]

భోజ—5

సావిత్రి.—[భగవంతునిగూర్చి దుఃఖముతో]

దేవ దేవా దేవ దేవేశ దేవ

యీవు నన్నీరీతి నేఁపంగ మేలె ?

ఫల మేల యిచ్చితి వాత్సల్య మపుడు

వెలయ ? నాఫల మేల పిదపఁ గైకొంటి ?

4

యిచ్చితిపో దాని నిన్నాళ్ల దాఁక

మచ్చిక ననుభవింపఁగఁ జేసితేల ?

చేసితిపో చలచిత్తత నన్ను

గాసిపెట్టుచు దానిఁ గైకొంటి వేల ?

8

యిచ్చి పుచ్చికొనుట యిది నీకుఁ దగునె ?

యిచ్చి పుచ్చికొనెడు నీలగ్రద్దవుదె ?

10

సుశీల — దేవుఁ డేమిచేసినాఁడమ్మా వెట్టిదాన ? దేవునికేమయినా పగా
మనమీఁద ? మనకర్త మాలాగున నున్నది. పూర్వకర్తఫల
మెంతటివారికయిన ననుభవింపక తప్పదు. ఋణానుబంధము.
ఏనాఁడో ఋణమున్న దానవు. ఆఋణము తీర్పించికొన్నాఁడు
వెడలిపోయినాఁడు. ఆలాగున మృత్యువు తోసికొనివచ్చినది.

సావిత్రి.—[మరల దుఃఖ మభినయించి మృత్యు దేవతనుగూర్చి]

మృత్యువా యేలప్పు యీరీతి నిప్పు

డత్యుదగ్రతవచ్చి యకట మాయొంటఁ

జొచ్చి నాముద్దులసుతుఁ బసిబాలుఁ

బొచ్చెంబు లెఱుఁగనిపుణ్యాలవాలు

4

నెట్టిదో పాపంబు పృథ్విలోఁ బుణ్య

మెట్టిదో యెఱుఁగక యెసఁగెడు బాలు

నొక చెంపఁ బాలును నొక చెంప నీరుఁ

బ్రకటంబుగాఁగను వర్తించు బాలు

8

నాఁడుది యిది మఱి యవనిలో మగఁడు

వీడంచు నెఱుఁగక వెలసెడు బాలుఁ

దనచదువేమొకొ దానేమొగాని

మనమున నెఱుఁగక మనియెడుబాలు

12

వెలయంగఁ గలిగిన వేయియేండ్లకును
నిలలోన నాలుగేండ్లదలినబాలు
మ్రొంగితి వేలమ్మ మృత్యువా నీకు
మ్రొంగంగ దగువారు పృథ్విలో లేరె ?

16

మెత్తనివారిని మేదినిఁ జూడ
నొత్తబుద్ధి యటంచు నొప్పుగా వినమె ?
పరభామలంగూడి పాపంబుచేసి
తిరుగ సిగ్గునులేని ధీయుతుల్ల

20

దొంగతనముసేసి దొరవోలె మిగులఁ
జొంగుచుఁ దిరుగాడు పూరుషుల్ గల్గఁ
గల్గలు నిక్కముల్ గానాడుచుండి
పిల్లిమీఁద నెలుకఁ బిల్లని నెలుక

24

మీఁద నెక్కించుచు మెలపుతోడుతను
మేదినిమీఁదను మెలఁగువా రుండ
భువి నేటు తగఁదాఁటి పొందేది తెప్ప
దవులంగ బెట్టెడు ధన్యాత్మ లుండఁ

28

జెట్టుమీఁదికిని నెచ్చెలిని నెక్కించి
యట్టె నిచ్చెన తీయునట్టివారుండ
నధికారకారణం బైనట్టిగర్వ
మధిగతంబుగ నంధులైనవారుండ

32

నధికారకారణం బైనట్టిగర్వ
మధిగతంబుగఁ దుచ్చులైనవారుండ
నధికారకారణం బైనట్టిగర్వ
మధిగతంబుగఁ గ్రూరులైనవారుండఁ

36

గటకటా లంచముల్ గైకొని సభల
నటమటమ్ముగ సాక్ష్యమాడువారుండఁ
గటకటా లంచముల్ గైకొని సభల
నటమటమ్ముగ వాదమాడువారుండఁ

40

గటకటా లంచముల్ గైకొని సభల
నటమటముగ దీర్చు నధికారులుండ
నేలమై వారల నిలలోన విడిచి
తేలమై నాబాలు నిట్టె మ్రింగితివి ? 44

కర మొడ్డుపొడవునుగలవారి విడిచి
హరిహరీ పసికూన హరియించి తేల ?
పసికూన హరియింపఁ బాపమే కాక
ససిగ నీయాకిలి సచ్చెనే చెపుము. 48

భయపడితే వారిభయదరూపంబు
భయదమా హృదయంబు పరికించి నీవు ?
దుష్టునకుండుము దూరంబటన్న
సుష్టువాక్కెదనుంచి చూడవో వారి ? 52

నీకంటె గ్రూరులు నిజము లేరండ్రు
లోకంబులోన నాలోచించి చూడ
నేనిపు చెప్పిన యాయెల్ల ఖలులు
గానంగ నీకంటె గడుఁ గ్రూరులు సుమి ? 56

గడుసుఁదనంబొకో కడుపెట్టితనమొ
వడి నిట్టులో మృత్యువా చేసితేల ?
కర మిట్లు సర్వాధికారంబు నీకు
హరియిచ్చినాఁడొకో యకట నీగుణము 60

నరయక ? యోదేవి యరయక గుణము
ధర నధికారంబు తగ దేరికీయ.
అరయక గుణమొక్కటైనను బదవి
నరుల కొసంగుట నాగరకత్వ 64

మెక్కుడైనకొలంది నిస్సిరో తద్ద
యెక్కుడొచున్న దదేమొకో వింత
గ్రంథంబు లొకకొన్ని కంతపాఠంబు
లంధులగతిఁజేసి యక్కటా యందు 68

ముక్కున నిడికొని మూఁడు ముక్కులను
నిక్కి నిక్కి పడుచు నిట్ట తాడిఁ బలె
నకట పరిక్షలయందును దేలి

వికట మాసట్లుగా వేషముల్ వేసి.

72

తనరెడువారు విద్యావంతు లనుచు
మనమున నెంచుచు మన్ననచేసి
పృథ్విలో నధికార మీజొచ్చినారు
పృథ్విశు లొకకొండ టీకాలమందు

76

అట్టిదానవె మృత్యువా నీవు సుమ్మి
యిట్టిదేవిద్య నామృత్యువా వినుమ
యిది మంచి యిది చెడ్డ యిది సూన్యతంబు
నిది కల్గ యిది దైవ మిది పౌరుషంబ

80

టంచెఱుంగుచు వైరు లార్చుర గెల్చి
మంచిగంధపుఁబాత్ర మధ్యమందొక్క
పదమును రెండవపదమిన్నినుంచి
పదిలంబుగాఁగ నిష్పక్షపాతమున

84

నెవ్వారు వ్యవహార మిలఁజేయువార
లవ్వారు సువ్వె విద్యావంతు లవని
అంతెకా కోయమ్మ యంతకురాల
యింతలుసేనెడు నీయట్టివార

88

లవనివిద్యావంతురాండ్రురే? యీవ
దవి నీకు నలబ్రహ్మ తానేలయిచ్చె?
ఇచ్చెఁబో తానప్పు డిందాఁక నిన్ను
బెచ్చునెరుగనిచ్చెఁ జేర్చితో నేల?

92

నిన్ను దప్పింపంగ నేరఁడే తాను?
నిన్నేల తప్పించు నీవేగి తనదు
పయిఁబడుదు వటంచు భయపడుఁ జొమ్మి
భయముకా కదివానిభక్తి యానటవె

96

విద్దియగలవారి వేగఁ దప్పింప
దద్దయు నేర్చిన ధన్యుడు వాఁడు
ముది మదిదప్పిన మూఁడుగుణంబు
లదిర యొక్కువటన్న యామాట వినమె ?

100

తనపెద్దపదవియుఁ దనపెద్దపేరు
గని మనంబునఁ బెద్దగర్వించినాఁడు
అత్తయు నొకకోడలను నట్టిమాట
చిత్తగింపకయుండ సిగ్గేల లేదో ?

104

తాను సేవకుడను దధ్యంపుమాట
మానసమునను నుంపండు గర్వించి.

106

[అని కన్నులుమూసికొని దుగ్గిరించుచున్నది].

విదూష.—ఓహో దుగ్గిరిములోనున్నను నెంతయు క్షీయు క్షములుగ
నున్న వీతల్లివాక్కులు! మేమివ్వా వావదూకులము సభ
లలో నుపన్యాసముల నిచ్చెద మంచు బిరుదులుగట్టికొని తగుదు
మంచువచ్చి వేయునూటపదియాటులు దోచికొనిపోవు పండి
తులైన నిట్టి రసవంతములైన మాటలాడఁగలరే ?

ప్రథమచేటి.—ఈయమ్మ కవిత్వము చెప్పుచున్నదిగాని యిది దుగ్గిరిము
గాదు.

ద్వితీయచేటి.—సమస్తవైభవము లనుభవించునపుడుగాని కవిత్వము
స్ఫురింపదని కొందఱుకవు లందురుగాని యిది పిచ్చుమాట
కష్టములో నున్నయప్పుడే బుద్ధి విశదముగా స్ఫురించును
జాషి యివ్వా.

తృతీయచేటి.—ఈయమ్మపలుకులు కవిత్వముమాత్ర మే కాదు వేద
వాక్కులు. ధర్మనిరూపణము చేయుచున్నవి.

సుశీల.—ఆబుద్ధికుశలత యట్టిదమ్మా! ఈతల్లి రాఁదగ్గ కష్టము కా
దమ్మా! ఆజీవున కాలాగునఁ గాలము తోసికొనివచ్చినది.
ఆవత్సుఁ డెప్పుడువచ్చినాఁడమ్మా యిక్కడకు ?

సావిత్రి.—[తెలివి తెచ్చికొని]

భృత్యవత్సా యేల మృత్యువుకంటె
నత్యుదగ్రత మ్రింగి తకట నాపుత్రు ?
మన నెట్లు కొలిపెను మాన్యుడౌ రాజ
తనయుని జంపంగ భర్తాత్మ నీకు ?

4

నానాభుకంటె నోన్మాయవిదూర
యానె ముంజుం డెక్కు వక్కట నీకు ?
నిన్న గాకయ మొన్న నిక్కంబుచూడ
చెన్నార నితఁడు వచ్చినవాఁడు కాఁడె ?

8

నానాభుఁ డెన్నియే స్థంగులనీకు
దానుపకారముల్ తగఁజేసెఁగాదె ?
ఇలనార్యపుత్రుని యెల్బడిలోన
నెలమియు భయభక్తు లెసక మెసంగ

12

నెత్తిన నమ్రత నెదుట నిల్చుండి
చిత్తము చిత్తము చిత్త మటంచు
నేవించితివి కాదె చెన్నార ? నల్ల
నేవ యెట్టులు మఱచితివి చీ నేఁడు ?

16

లెంకలగుణమేను లెస్స గన్గొంటిఁ
బొంకంబుగాఁ గొల్చి పుడమిలో నొక్క
యధిపు నాతఁడు చన్నయామిఁదవచ్చు
నధిపునిమ్రోలను నతనిదూషించి

20

కీడాచరింతు రుక్కివము మీఱంగఁ
గీడెయా నవ్వారికిని దుట్టతుదకు
అంతెకా కక్కట యలఁతులబోవు
నంతటివారె మహాత్ములు జగతి ?

24

వనుంగువోవుచో నిలఁగుక్క మొఱుంగ
నేనుంగుమహిమకు నేమికోఱంత ?

26

[వడ్చుచు నేల కొఱుగుచున్నది.]

సుశీల.—[సావిత్రి దేవిని లేవనెత్తి కన్నీరు తనవయ్యెడచెఱుగున
నొత్తి తనకుఁ జేరగిలఁచెట్టికొని పట్టికొని] డొఱడుమక్కా

యూటడుము. అంతకంతకు వెట్టి యెక్కువగుచున్నది. విధి వశము దాట నెవరికి శక్యము? ఈచెప్పినదెల్ల నీకుఁగాదె? కొడుకును నీవే కంటివే! కనకకనకకన్నకొడుకును సుగుణాభి రాముని రామునిఁ బట్టముగట్ట నున్నతఱిఁ బట్టములేదు సరియ కదా మీఁదిమిక్కిలి పదునాలుగుసంవత్సరము లాతనిఁ గౌసల్య నాఁడు గోలోపదే? గుణములకుప్ప యగుసారంగధరుని కాలు నేతులు నిష్కారణముగఁ దండ్రి నఱకింప రత్నాంగి యూట డిల్లదె? చచ్చినవానికన్నులు చేరెడేసి నీవు విలపింప నేమి ప్రయోజనము? ఏడ్చినఁ జచ్చినవారు వత్తురె? రాఁగలరేని భోజకుమారునిగూర్చి నేనేడ్పుటయగాక కన్నీటితో శిష్టా నది కూలంకషముగ నిండునట్లు కూలి యిచ్చి యితరులచేత నేడ్పించెదను. మీఁదిమిక్కిలి మనమేడ్చినకొలఁది నజ్జీవుఁడు మనపామరత్వమునకు నవ్వచుఁ బరమపదమున నుండునుగాని మనము తల్లులమని విశ్వాసముగలఁడే? తెలిసినదాన వింత వెట్టిపడకుము. భోజుఁడు నీకుఁ బుట్టఁడయ్యెననికొనుము. జయంతునిఁజూపి] వీఁడె నీకుఁ బుట్టినకొడుకు వీనిని సంరక్షించి కొనుము.

[జయంతుని సావిత్రి దేవియొడిలోఁ గూర్చుండఁబెట్టుచున్నది]
విదూష.—[సావిత్రి దేవితో] తల్లీ యాయిల్లాలు మేలిమాట చెప్పినది. తనకుమారుని నీకు సమర్పించుటలో నియ్యమయోదార్యము మిక్కిలి శ్లాఘనీయము. [సుశీలాదేవితో] తల్లీ యాయమ్మ నింక లోపలికిఁ గొనిపోయి స్నానముచేయింపుఁడు. ప్రాద్దువోయి నది. నేనును గొంచెమునేపు నిల్చి రాజుగారిని మూర్ఛదేర్చి తీసికొనివచ్చెదను. రాజుగారివిషయమై మీరు బెంగ పెట్టికొన వలదు.

సుశీల.—[సావిత్రి దేవితో] మనమింక లోపలికిఁ బోవుదము. లెమ్ము తల్లీ అని యాయమ్మను లేవనెత్తి చేయిపట్టికొని తీసికొనిపోవు చున్నది.

[చేటీజనంబును జయంతుఁడునుగూడ నిష్క్రమించిరి.]

విదూష.—[ముంజరాజును జేతితోఁ గొట్టి లేపుచున్నాఁడు.]

ముంజ.—[చయ్యనలేచి కూర్చుండి] బ్రదికినాఁడనురా బాబూ [విదూషకునితో] వాధూలా! భోజుఁడు తాను వ్రాసి వత్సునిచేత నాకుఁ బంపినలేఖ నాకుఁ బ్రతిపద్యకర్ణకతోరమయ్యెఁగాని సావిత్రి దేవివిలాపముతోఁ బలికినమాటలు ప్రత్యక్షరహృదయ శూలము లగుచున్నవి దీనికి నాకు మందుగానము.

విదూష.—సావిత్రి దేవిమాటలు నీకు వినపడినవా మిత్రుఁడా?

ముంజ.—నీమంత్ర బలముచే వాధూలా!

విదూష.—మిత్రుఁడా మించినదానికి వగవఁబనిలేదు వగచినఁ గార్య మేమి? కావున వగపు దక్కుము. ఏవీ భోజకుమారునిపద్యములు చూడనైతిని.

ముంజ.—కాలెడుకొఱవి యెగసనద్రోసెదవె? ఆపద్యములు నీవు చదివితే నాగుండె నిల్పునే?

విదూష.—రాజవంశమునందుఁబుట్టి గుండె నిలువదని యారీతిని బేద మాటలు పలికితే నలుగురును నవ్వరే? బ్రాహ్మణుండయ్యును బరశురాముఁడు ముయ్యెఁడుమారులు పరశుస్ఫారకుతారథార సమస్తక్షత్రజాతంబులఁ ద్రుంపఁడె? వ్రేలెడుగలబాలుని ముక్కు పచ్చలాఱినివాని జంపించి నీవు గుండె కుదుటఁబడక యింత కుందుచున్న వాఁడవు. విందేండ్లబాలుఁ డేపాటి రసవంతముగాఁ బద్యములుచేయఁగలఁ డేదీ వానిలేఖ చూతము.

ముంజ.—[తనచేతిలోని మఱ్ఱియాకులు నాలుగు విదూషకుని కిచ్చి] ఇదె చూడుము. భోజుడు కత్తితో దనవిక్కిచీల్చికొని నెత్తురు తీసి యానెత్తుటితోఁ బూచికపుల్లచెట్టి యాయాకులమీఁద నాకు లేఖ వ్రాసినాఁడు.

విదూష.—[మఱ్ఱియాకొకటిచూచి చదువుచున్నాఁడు]

నీ. తనకొడుకులకంటెఁ దమ్మునికొడుకులు
బలశౌర్యదర్పముల్ గల రటంచు
భోజ—6

నీర్వ్యచేతను లక్కయింటను విడియించి
 రవులఁబెట్టెను ధృతరాష్ట్రవిభుఁడు
 ఆడి తప్ప నటంచు నడవిలో నుండంగ
 దనకొడుకును బంపె దశరథుండు
 రమణి కొండెముచెప్ప రాజనరేంద్రుండు
 కొడుకు కాల్సేతులు గోసె నడవి

తే. వారి కారీతిఁ జేయఁగాఁ గారణంబు
 లయ్యె నయ్యయి భూతకార్యంబు లవని
 నయ్య ననుజంప నేఁడు నీకయ్యె నేమి
 కారణంబు భవిష్యత్తుకారణంబో ?

10

[ముంజరాజువంక తిరిగి] మిత్రుఁడా యిదియేమి పాపకర్మము
 చతుర్విధహృద్యాన్నంబులు గుడిచి శృంగారరసమొలుకుపద్యములు
 పాడుచు హాస్యరసమునుఁ బుట్టించుపలుకులు పలుకు నాకు నీశోకరస
 పూరమైన పద్యములు చదువవలయుట సంభవించెను. ఇట్టిపనికి నన్ను
 నియోగింప నగునే వలయు నేని నీమంత్రి నొకనిబిలిచి చదివించికొమ్ము.
 [మఱ్ఱాకులు క్రిందఁబడ వ్రేయుచున్నాఁడు.]

ముంజ — కాదుకాదు. వాధూలా యింక లెక్క నాలుగుపద్యము
 లున్నవి. ఆనాలుగును జదువుము [మఱ్ఱాకులు చేతితోఁదీసి
 విదూషకునిచేతికి మరల నిచ్చుచున్నాఁడు.]

విదూష.—[రెండవమఱ్ఱాకు చూచి చదువుచున్నాడు]

నీ. తనయందు ధర్మతత్వం బూర్జితముగాఁగఁ
 బృథ్వియెల్ల యయాతి యేలినాఁడు
 సాపరాధారి నే శరణన్న రక్షించి
 యంబరీషుం డేలె నవనియెల్ల
 లక్షభార్యల వేయిలక్షలపుత్రుల
 లాలించి శశిబిందుఁ డేలె జగము
 సత్రయాగముచేసి చాలఁ బుణ్యాత్ముఁడై
 రంతిదేవుఁడు కీర్తి రాజ్య మేలె

తే. వారు నల్వరు దివికేగినారు వారి
వసుధవోదయ్యె నింతేని వారితోడ
నీవసుధయెల్ల నీతోడ నేగుదెంచు
నయ్య నీవు దివంబున కరుగుతఱిని.

11

[మూడవమఱ్ఱాకుచూచి]

సీ. సురలు సాయముగాఁగ సురమాని నడప య
జ్ఞములుచేసెఁ బసిండిసాలలందుఁ
బిల్లచావులు మాన్పి తల్లివోలెను బ్రజ
రక్షించి వేలేండ్లు రాజ్యమేలెఁ
గాంచనాలంకృతకరితురగంబుల
గోకన్యలను విప్రకోటి కిచ్చెఁ
బ్రజల నొప్పింపక పరమపుణ్యాత్ముడై
యేడుదీవులు తాన యేలె మహిమ

తే. నామరుత్తుండు రఘురాముఁ డెల్ల యంగుఁ
డాశిబియు నల్వరునుబోయి రవని విడిచి
యీభువనమెల్ల నీతోడ నేగుదెంచు
నయ్య నీవు దివంబున కరుగుతఱిని.

12

[నాలవమఱ్ఱాకుచూచి]

సీ. చేచాచి సురరాజు యాచింప గుఱ్ఱంబు
నేమహారాజు వేయెలమి నిచ్చెఁ
దనపెద్దలు తరింప ధరణిలో మిన్నేలు
భాగీరథి యనంగఁ బఱపె నెవఁడు
సన్తాప ర్తియై జగ మెవ్వఁ డేలుచోఁ
బర్జన్యుఁ డిలఁ బైఁడి వానఁగురిసెఁ
బూర్వాద్రి యస్తాద్రి పాలిమేర లౌ మహా
క్షేత్ర మొక్కఁడ యేలె జెలఁగి యెవ్వఁ

తే. డల దిలీపభగీరథు లకట యలసు
హోత్పమాంధాత లేగి రీయుర్వివిడిచి

యీభువనమెల్ల నీతోడ నేగుదెంచు
నయ్య నీవు దివంబున కరుగుతఱిని.

13

[అయిదవమఱ్ఱాకుచూచి]

సీ. అగ్ని దేవునిని బ్రత్యక్షంబుగావించి
గయఁగట్టి యేలె జగ మైవండు
శరభసింహవ్యాఘ్రచయముల నేడిక
లల్లెక్కి పసినాడ యాడె నెవండు
విసమానమైన తన్ను సమానముగఁ దొల్లి
యెవండు సేయఁగ భూమి పృథివియయ్యె
తేడులనెల్ల ముయ్యెడుమాటులు చంపి
భువియెల్ల నెవఁ డిచ్చె భూసురులకు
తే. నాగయుండు భరతుండుఁ బృథుండల్ల పరశు
రాముండునుబోయి రకట యీభూమివిడిచి
యీభువనమెల్ల నీతోడ నేగుదెంచు
నయ్య నీవు దివంబున కరుగుతఱిని.

14

[అని చదివి మఱ్ఱియాకులు నేలఁబాటవైచి కన్నులుమూసికొని
దుగ్ధ మభినయించుచు నేలకు మ్రొక్కుచున్నాడు.]

ముంజ — [సంభ్రమముతో] వాధూల! వాధూల! వాధూల! [అని
మువ్వాలు పిలిచి] ఓహో యిదియేమి! బ్రహ్మహత్య! వీనికి
మాటపోయినది! నన్ను గూర్చి వీని కింత వంతపుట్టెను! [వాని
చెయిపట్టికొని] వాధూల! [అని లేవనెత్తుచున్నాడు.]

విదూష. — [కన్నులుతెరచి] ఓరిబాబో యింకేమున్న దింకేమున్నది.
[అని యులికిపడు టభినయించి కేకవేయుచుఁ జటాలున లేచి
కూర్చుంచున్నాడు.]

ముంజ. — ఏమి వాధూల! ఇట్లు భయపడుచున్నావు? భోజుండు
నన్ను దిట్టిన నీవు భయపడవలయునేల?

విదూష. — నీకేమి! మహారాజపు. ఇక్కడున్నను మహారాజవే. అక్క
డున్నను మహారాజవే. భోజుండు నిన్నెక్కడతిట్టినాడు?

నిన్ను దీవించినాఁడు. నీవు మంచివాడవే. తిట్టులు శాపములు
మాకు. నడుమను మేము చెడ్డవాండ్ర మైనవారము.

ముంజ.—ఏమివాధూల ! పద్యార్థముచూచికొన్న నాచిత్త ములుకు
చున్నది. నీభావము నాకుఁ దెలియకున్నది. ఇది పరిహాసములకు
సమయముకాదు. దుగ్గిసమయము.

విదూష.—మిత్రమా:—లోకములో నెవరికిఁ గష్టములువచ్చినను
నాకు సుఖముగానే యుండును. నేను హాస్యములే పలుకుదును
గాని యీపద్యములు నన్ను వ్యధపెట్టుచున్నవి.

ముంజ.—ఎట్లు ?

విదూష.—యయా! మొదలగుపొడవమహారాజులు—అయితే మహా
రాజులు పదియాలుగురుమూత్ర మే యుండిరే ? ఈకలియుగము
పుట్టి నాలుగు వేలేగిండ్లు కడచెను. అంతకుముందు మూఁడు
యుగములు కడచెను. ఇన్నియుగములకు నూటతొంబదియైదు
కోట్లు లేబదియైదుదిలక్ష లెనుబదినాలుగువేలు మున్నూ
తొండ్లనుగల మహారాజులు పదియాలుగురే యుండిరే ?

ముంజ.—మఱి యింకెందఁ జూచుకొంటివి.

విదూష.—ఒక యద్భుతముందురేమో యనికొంటిని. ఎట్లంటేని
యిప్పుడు నాకు ముప్పదిమూఁడేండ్లపయస్సున్నది. నాకు జ్ఞానము
వచ్చినదిమొదలు నేను జూచుచుంటిని నేటిదాకఁ గలమహా
రాజులు తొమ్మిన్నూటతొంబదితొమ్మండ్రు గలరు. ఈమూన్నా
ళ్లకే తొమ్మిన్నూటతొంబదితొమ్మండ్రయిన నాలుగుయుగముల
కేందఁ జూండవలయును. నీవ యీలోచింపుము. [ఆకాశము
వంకఁజూచి] ఆహా ! సంగతి తెలిసినది తెలిసినది. పూర్వము
లోకమంతయు జయించి యరిషడ్వర్ణము జయించి తపోగరిష్ఠులై
దేవతలనునుంచి భగవంతునివరములు వడసి లక్షలకొలదిజను
లకు దానములిచ్చి ప్రజల లేమిఁ బాపి ధర్మము నాలుగుపాద
ముల నడపించు రాజులుమాత్రము మహారాజుబిరుదాంకములు
వడసిరి.

ముంజ.—మఱి మున్నే మనికొంటివి ?

విదూష.—ఈ నేటి కాలమందు బోలెనే యని బ్రమసితిని. ఇప్పుడు మహమ్మదీయులు మన రాజ్యమునకు వచ్చుట మొదలు బిరుదములు చౌకయ్యెను. ఇప్పుడవి డబ్బుతో దొరకుచున్నవి.

ముంజ.—చాలు నిక నీ బాధయేమో చెప్పవయ్యా వాధూల ! అక్కటమాలిన నీతులన్నియు నిప్పుడు బోధించుచున్నవాడే విది సమయము కాదునుమా ! ఇంక నీయుపన్యాసములు చాలించి వక్తవ్యాంశములోనికి దిగుము.

విదూష.—దిగెదను దిగెదను. నీవు నొక రాజవగుటచే నీకిట్టిమాటలు రుచింపవు. మన యీశ్రమంగ మేమహాకవియైన విని యొకనాట కముచేసి యాడించెనేని చూపఱ కెంత బోధకరముగా నుండునో మిత్రుడా ?

ముంజ.—నీవు మాటలలో మిక్కిలి నేర్పరివి నేనెఱుంగుదునయ్యా వాధూలా !

విదూష.—ఒక్కమాటలలోనే యనికొంటివే భోజనములోఁగూడ మిక్కిలి నేర్పరిని. వీసెబూరెలు తినుమంటే నూటపదియాటిం టికే దక్కువతిందునే ? అయిన నింక నీహాస్యములు విడిచి మాటలాడెదను వినుము. [అకాశమువంకఁజూచి మరల ముంజునిఁ జూచి] మిత్రుడా యిందాక నేమి చెప్పఁబోయి తిని ? నాకు మఱి పెక్కువగదా !

ముంజ.—“యయాతి మొదలగు పోడశమహారాజులు” అని యారంభించితివి.

విదూష.—ఆ ! తెలిసినది తెలిసినది. యయాతి మొదలగు పోడశమహారాజులు తపోయజ్ఞాదులు వేలకొలదియేండ్లసంఖ్యముగా సలిపి దానధర్మపరులై ప్రజలను రంజింపజేసి దేవతలకంటె సధికులై నేగడి తుదకు స్వర్గస్థులగుతఱి నీభూమి వాడి సూదిమొన మోపినయంతమాత్రయును గైకొనక విడిచిపోయిరనియు నట్లుగాక మూన్నాళ్ల పట్టపగ లీధరతేఘండములో, నొకమూల

రాజ్యముచేసిన సీతో నిబ్బువనమెల్ల స్వర్గమునకు వచ్చునని యును భోజాడు తనపద్యములలోఁ జెప్పినాఁడు బాలవాక్యమును గవివాక్యమును రిత్తవోవదు భోజకుమారుఁడు బాలుఁడును గవియును గావున నిది సిద్ధించును. నిశ్చయము. నేనాలు బిడ్డలతోఁ గాపురమున్న వాఁడను. ఈభూమియెల్ల సీతో స్వర్గమునకు వచ్చినయెడ నేనెక్కడ కాపురముందునా యని విచారించుచున్నాను నే నొంటినుంటినేని సముద్రములో నీదికొని పోయి యావటపత్రశాయివోలె నవ్వుజ్జితైక్యముందును ఆలుబిడ్డల నేమిచేయుదును. వారిని విడువఁదగునా? అనిని బెండ్లియాడునప్పుడు మజ్జనభోజనాదులును సమస్తకర్తములును సీతోన కాని చేయనని యాలికి మగఁ డగ్ని సాక్షిగాఁ బ్రమాణములు నేయునకాదే? అట్టి మహాప్రమాణములు పొల్లునేయనగునే? ఆడితప్పుటకంటె వోషమున్నదె? మఱియు బిడ్డలనఁగా నెవరు తానే సుమా! మగఁడు తానే భార్యగర్భంబున సంతానరూపంబుగఁ బుట్టును. కావున నాలుబిడ్డల విడనాడఁ జనదంటిని. మీఁదటికి నా కాలోచన నీవే చెప్పుము చెలికాఁడా?

ముంజ.—నీ కాలోచన చెప్పుటకు నీకంటె బుద్ధిమంతుఁ డెవఁడు? ఈయువన్యాసము చూడఁగ నాకుఁ దలయెత్త సిగ్గుగుచున్నది వాధూల.

విదూష.—ఆహా! ఇప్పుడు తెలిసినది. నాఁటిహనుమంతుఁ డెటుంగ నట్లు నాబలము నేనెటుంగను. నాబుద్ధిని నీవు పొగడిన మీఁదట నిప్పుడు భోజకుమారునిపద్యార్థము చక్కఁగఁ దెలిసినది. సీతో నిబ్బువియెల్ల దివికివచ్చునని యాతఁడు చెప్పిన వాక్యములో భువి యనఁగా వట్టిమన్నని మూఁడుడనై మొదట నర్థముచేసికొంటిని. పాండిత్యప్రకర్షములేమిచే నట్టియర్థముతోఁచెను. భువి యనఁగా నీకనఁబడుభూగోళమును నిందు గల చెట్టులుఁ బుట్టులు గుట్టులు గట్టులు నిండ్లు వాకిండ్లు మేడలు విద్దెలు స్త్రీలు పురుషులు భాలురు వృద్ధులు గుఱుములు గాడి

దలు నేనుగులుఁ బీనుగులు లొట్టెలు ముంతలు నావులు నెడ్లు
కుక్కలు నక్కలుఁ బిల్లులు నల్లులు మొదలుగాఁగలసమస్తవస్తు
వులు నని యర్థము. అదిగావున మేమందఱము నీతోన గృహ
రామాదిసహితముగా వచ్చువారము. ఈరాజ్యమే నీవు స్వర్గ
మందుఁ జేయుదువు. నాకేమిటంగొఱత ? అయినను నింకొకటి
గలదు. మిత్రుడా! నేను నిద్దరపోతును గువ్వకూడెక్క
గానె యవ్వమంచ మెక్కుననుసామెతను సూర్యాస్తమయ
మయినతోడనె పొట్టనిండ మెక్కి నిద్రకుఁబడి మఱునా
డరుణోదయమున లేచువాడను. ఆమధ్యకాలములో దొంగలు
పడి యిల్లుదోచికొనిపోయినను నన్ను దోచికొనిపోయినను
గన్ను దెఱచి చూడను. బుస్సకొట్టి నిద్రవోవుచునే యుండును.
ఇప్పుడు నీతో స్వర్గమునకువచ్చినవెనుక నానిద్రకు భంగము
వచ్చునుగదా యని చింతించుచున్నాను. ఆలోకమందు తెప్ప
పాటులేదుగదా ప్రత్తికాయలవలె గ్రుడ్లు తెఱచికొని
కూర్చుండవలయును.

ముంజ.—పోనిమ్ము. రాత్రులు నాలుగుజాములుఁగూడ భక్ష్యములు
భుజింపవచ్చును.

విదూష.—రాత్రులుగూడ బూరెలు భక్షింపవలయునని యాసగలదు
గాని యవి యటుగుట యెట్లు? ఇప్పుడు రాత్రులు నాలుగు
జాములు నిద్రపోవునపుడే పగటియందుఁ దిన్న భక్ష్యము
లటుగకున్నవి. నిద్ర లేస్సగఁజోయినఁగాని యన్న మటుగదు.

ఉ. నిద్దర మూఁడుయానములు నెవ్వుది రాతిరి వేళఁజోయినం
దద్దయు భోజనం బటుగుఁ దభ్యము కన్నులు తేటగాంచెడున్
బెద్దశిరంబు చుల్కునగు వేడుకపుట్టును లాఘవంబునం
దద్దయు వేగ వెన్నటిదినంబున పొపను లెల్లఁ జేయఁగన్. 15

అదిగావున నిద్దరవలయును.

ముంజ — ఇదియా నీభయము ?

విదూష.—మఱియొకటి గలదు. మిత్రుడా !

ముంజ. — అది యేమిటిది ?

విదూష. — చెప్పెద విను మిత్రుడా ! దైవానుగ్రహంబున నాకుఁ గల వేయేండ్లకు నిప్పటికి ముప్పదిరెండువెడలి ముప్పదిమూడు సంవత్సరములు వచ్చినవి. ఇంతదాఁకఁ బరస్త్రీమొగ మెఱుఁ గను. పరస్త్రీ యనఁగా నాయర్థము భార్యకంటెఁ బరస్త్రీ యని గాని కొందఱు మహానుభావులు చెప్పెడిరీతిని బరునిభార్య మాత్రమే యనికాదు. బోగముది సామాన్యయని మనగ్రంథ ములలోఁ జెప్పినప్పటికిని నామతమందు బోగముదికూడఁ బరస్త్రీ యనియును బోగముదానితో సంభోగించినను బరస్త్రీ సంభోగదోషము మనుష్యునకుఁ బట్టికొనుననియును నీకుఁ దెలిసెఁగదా ! ఆలోకములో వావివరుసలు లేవుగదా ! ఎక్కడఁ జూచినను వ్యభిచారమేకదా ! అక్కడ నీయొద్దికివచ్చురంభాదు లేవ్వరైన నాయొద్దికివచ్చిరేని పాపభీతిచే నాయొడలు వడవడ వడఁకును. పాపభీతియేగాక యొకఁడు సంభోగించినతరుణితో సంభోగించుటకు నామనస్సొకిలించును. తననలుగురుతమ్ములును వంతులువేసికొని కామోపభోగంబు లనుభవించినతరుణి యగుద్రాపదితో ధర్మరాజు నజాతశత్రుఁడు నని ప్రసిద్ధివడ సినయుధిష్ఠిరుఁ డెట్లు సంభోగించినాఁడో తలఁచికొన్నంత మాత్రమున నా కసహ్యమగుచున్నది. మఱియు రంభాదుల కోర్కీ దీర్పకుంటినేని వారు నన్ను శపింతురేమో యని భయముగూడఁ బుట్టును. వారు భూలోకస్త్రీలజోటివారు కారుగదా ! ఇక్కడి యిల్లాం ద్రైన్మదైన నట్లు చేయుదురేని యత్యంతప్రియుఁడువోలే నాలుగుమంచిమాటలుచెప్పి మాయ చేసి దాఁటికొనిపోవుదును. లేకున్నఁ బరమశత్రుత్వ మభినయించి మాటలాడక బెల్లముకొట్టినతొయివోలే నుందును. పిమ్మట వారు నన్ను దిట్టినను వారు సామాన్యమనుష్యస్త్రీలగుటంజేసి వారితిట్టులు తగులవు. వారు నామీఁద నపనిందలు వేసినను నవి వారికే యెదురుతగులును. నేను వారివేరెత్త కూటకుందును. ఆలోకములోనివారితిట్టులెననో తగులక

మానవు. దేవుడని మ్రొక్కబోవ గుడివిరిగి మీదఁబడ్డట్లు
తా నూర్వసియందు మాతృభావము దాల్చినదనికేగదా
యూర్వసితిట్లుచే నర్జునుని యట్టిమహాపరాక్రమశాలి యేడఁ
గాల మాఁడుకూపు దాల్చవలసెను నేనెంతటివాఁడను.
మఱియు అంకుటాం ద్రైల్యయాన సాహసినులు. నాఁడు
చిత్రాంగి చేసినట్లు నామీఁది నీతో కొండెములుసెప్పి నన్నేమి
చేయింతురో యనుభయముకూడఁ గలదు. రాజనరేంద్రుడు
సారంగధరుని కాలునేతులు నటకించినట్లు నీవు నాకాలునేతులు
నటకించినను నాలోకములోఁ జూపు లేమింజేసి నేను జావను
గాని యాలోకములో నుండఁదగినని నన్ను మరల నీలోకము
లోనికిఁ ద్రోయుదేమో యని భయంపడుచున్నాను. భోజుని
శాపముచే—శాపముచేఁ గాదు నరముచే—నప్పు డీభూలోక
ముండదుగావున నామనికిపట్టెక్కడ? అథోలోకములయందుఁ
బడవలయుట సంభవింతును. ఒకవేళ నేవిశ్వామిత్రముని
యైనఁ గరుణించి నన్నుఁ ద్రోవలో నాఁగెనేని త్రిశంకుడు
వోలె నాకాశమందుఁ దలక్రిందుగ వ్రేలుచుండవలయును.
పుణ్యమునకుఁబోతే బాప మెదురువచ్చెనన్న సామెతను వ్యభి
చారమునకు వెనుకదీసినదానివలన నాప్రియురాలినిగూడఁ
గోలుపోవలయువాఁడ నగుదును. ఎట్లు దైవమాయనిచింతించు
చున్నవాఁడను. ఇప్పుటివ్యవహారములుకూడ నిట్లే యున్నవి.

ముంజ.—ఏమివ్యవహారము లెట్లున్నవి?

విదూష.—నీరాజ్యములోనియుద్యోగస్థులలో లంచములు పుచ్చి
కొనుమహానుభావులందఱును లంచపుధనములచేతను సరియ
కదా మఱియు నీవిచ్చుజీతవృద్ధిచేతనుగూడ విశేషధనికులై
మేడలు మిడ్దెలు గట్టికొని సిరిసంపదలతోఁ దులదూఁగు
చున్నారు. లంచములు ముట్టక మనస్సులోసహితము లంచముల
నేవగించుచుఁ బరులకు నీతు లుపదేశించుచు లోకగురువు లనఁ
దగి గ్రహచారవశంబున నేవలోఁ బ్రవేశించినవారికి జీతము

వృద్ధిలేదు సరేకదా మీఁదిమిక్కిలిజీతములలో విలుపులును నధికారభంగములును గలవారగుచున్నారు.

ముంజ.—అది యట్లే వాధూలా ?

విదూష.—నిస్సందేహముగా మిత్రుఁడా! నీవు రాజ్యభారమును సమస్తమును నీ ప్రతినిధియందుంచి కూర్చున్నవాడవు. నీవు రాష్ట్రమందుండినను బరదేశముందు నివసించుచున్నట్టులే యున్నది.

ముంజ.—ఔరా భోజనమును వ్యంగ్యప్రధానములైన పద్యములకంటెను నావదినె బాణతీక్షణ్యములైన విలాపములకంటెను నీ వాధూలునివాడిమాట లీతెల్లవోలె నాహృదయమును బొడిచి దూసికొనిపోవుచున్నవి. నాకేటిబ్రదుకుదైవమా! (నేలకొఱగుచున్నాఁడు.)

విదూష.—ఔరా! ఎంత వెట్టివాఁడనయితని? కొడుకుఁ జంపినంత మోరపావకృత్యము చేసినవాని కీనామాట లొకలెక్కయే యని యెంచి యిట్లు బాధగర్భితముగాఁ బలికితిని. ఇప్పు డేమి చేయుదును. [ముంజుని లేవనెత్తి తనకుఁ జేరగిలఁగూర్చుండఁ బెట్టికొని] మిత్రుఁడా! చూడబడివోలె నింత జేలవైతేల? మించినదానికి వగవనేల? అదిగాని సియెడ దోస మేమిగలదు? రాజధర్మము నీవెఱుంగనిదే? సామదానభేదదండోపాయములచే శత్రునిరాస మొనర్చుట రాజులకు ధర్మముగాదే? వీరు పుత్రులు వీరు పౌత్రులు వీరు భ్రాతలు వీరు తాతలు ననునివిలోనుగాగలబాంధవములు విచారింతురే? కాపున నింక నూఁడుకాని. లెమ్ము లెమ్ము స్నానసంధ్యాద్యనుష్ఠానములు తీర్చికొని భోజనముచేయుము.

ముంజ.—[కన్నులు దెరచిచూచి] కాదుగాని వాధూలా నామనస్సు మనస్సులో లేదు. ఆమాయజ్యోతిష్కుఁ డేలవచ్చె? వచ్చెబో సుమంతుఁడు వానిని నామొద్దికేల తెచ్చె? తెచ్చెబో వానికి జాతకములు చూపుమని యేల చెప్పె? చెప్పెబో నేనేల చూపితిని? చూపితినిబో యాజ్యోతిష్కుఁడు భోజనయం

తులకు భేద మేలనేనె? చేసెఁబో భోజున కుచ్చదశ యేల
నుడివె? నుడివెఁబో నేను నమ్మితి నేల? నమ్మితినిబో యూఱు
కుండ నైతి నేల?

ఆ. తన్నుగట్టఁద్రాళ్లు తాఁదెచ్చిఁగొన్నట్టు
లూఱకుండలేక యొప్పు లొలుకు
బాలుఁ జంపి నిందపాలైతి నాకింక
నేటిరాజ్య మకట యేటి బ్రదుకు?

16

కాపున నే నీదినమే ప్రాణత్యాగముచేసెదను. మంత్రివరుల
వేగమ పిలిపించి ప్రాయోపవేశంబునకు వలయుసంభారములు తెప్పించి
సన్నాహము సేయింపుము. అట్లుకాదేని, వానప్రస్థ మొండె నలిపెదను.
ఇంక నీవు మఱుమాటలు వలుకకుము.

విదూష.—[మనస్సులో] డొఁవచా! ప్రాణత్యాగ మెల్ల వానప్రస్థము
లోనికి దిగినదికదా! ఇంక భయములేదు. [ప్రకాశముగా]
నీప్రాణత్యాగము యథాశక్తి సహగమనమన్నరీతి యగును
మిత్రుఁడా!

ముంజ.—ఏమిటిది యథాశక్తి సహగమన మేమిటిది వాధూలా?

విదూష.—పూర్వ మొకయిల్లాలు తనమగఁడు చచ్చినపుడు సహగమ
నము చేసెదనని నోరు నెత్తి బాఁదికొనుచు వలదని యెందఱు
బ్రతిమాలినను వినక వారినందఱను వంకలకుఁ ద్రోయుచుఁ
గాటియొద్దికిఁ బీనుఁగువెంటఁబోయి యకాడుగరచుచుఁ బయ్యెద
చెంగుతో నడుముబిగించికొని చితిచుట్టు మూఁడుమాఱులు
ప్రదక్షిణము చేసి నిల్చుండి “యథాశక్తి సహగమనం కరిష్యే”
యని తనపిక్కమీఁది వెండ్రుక యొకటిపీకి మండుచున్నచితి
మీఁదనున్న తనమగనిపీనుఁగుమీఁద బడవైచినది.

ముంజ —కాదు వాధూల నాకేమోగాని రాజ్య మేల వలయునను
బుద్ధి పోయినదయ్యా.

విదూష.—నుఱియు వినుమయ్యిల్లాలిని దూషింపకుసుమీ! ఆయమ్మ
నామనస్సువచ్చినది. మగఁడు దైవవశముచేతఁ జచ్చునేని

పెండ్లము మరలఁ బెండ్లియాడగూడదనియును మఱియు నాత్మ
హత్య చేసికొనవలయుననియు నట్లుగాకున్న బుట్టగొరిగించికొని
యొక పూట భోజనముమానవలయు ననుభర్త మేమిన్యాయ
ముగ నున్నది? తనదిగాకున్నఁ గాశిదాఁక దేకుమన్నాఁడట.
ఆసామెతగ భర్త శాస్త్రకారులు మగవారగుటచేతఁ దమకు
బాధింపని యవకతొవకపనులు భర్తములని చెప్పి వెన్నకంటె
మృదువైన నహృదయములును నున్నని యనంతి మొవ్వుకంటె
మృదువువైన శరీరములును గలయాఁడువారివిషయములో
విధించినారు స్త్రీలు మెత్తనివారగుటంజేసియు సాధారణ
ముగా మగవాండ్రచేత విద్యనేర్పఁబడక యజ్ఞానాంధకార
ములో నునుపఁబడినవారగుటంజేసియు మగవాండ్రమోస
ములు కనిపెట్టలేక వాండ్రే దైవతములని యెంచి వాండ్ర
నోటిమీఁద నడచుచున్నారు. వారే పూర్ణముగాఁ జదివికొని
మనోధైర్యముగలవారయిరేని వారు నిజముగా మగవాండ్ర
నోటిమీఁదనే నడచువారలగుదురు. మఱియు నింకొక్కటి
చెప్పెదను వినుమిత్రమా. నన్నే శాస్త్రనిర్ధాతగా నియమించితి
వేని భర్తచచ్చినస్త్రీ కిప్పటిశాస్త్రము విధించిన కర్తములు
భార్యచచ్చినపురుషునకు నేను విధింపఁగలవాఁడనుజుమీ!

ముంజ.—బాగుగాఁ జెప్పితివోయి వాధూల!

విదూష — మఱియు నయ్యిలాలి దూషింపకుమీ. ఆయమృవలన నీఁగ
కాలంజైన దోషములేదు. గుండెదైర్యములేనివారు లోకు
లకు వెఱచి కొన్ని కార్యములం దిష్టులైనను నిష్టములేనియట్లు
నటించురు. ఇష్టములేనివారయినను నిష్టమున్నట్లు నటించురు.
గర్భాధానమునాఁ డెప్పుడు ప్రాద్దుగ్రంథమునా మగని నెప్పుడు
కలసికొందునా యని శోభనపుఁ బెండ్లికూతునకు మనసుస్వీ
ల్లారుచున్నను శయ్యాగృహములోనికి బోవునప్పుడు మొగము
నిర్వికారముచేసి చెలికత్తియల చాటుచాటున నేయుండి గునిసి
గునిసి వెనుకడుగులిడుచుఁ దలుపుచాటున నే నిల్చుండి చెలి
కత్తెలచేత బ్రతిమాలించికొని లోపలికిఁబోయెనో బోదో

యనునట్టుల నటించుచు బ్రవేశించును. ఆరీతినే మగఁడు చచ్చిన వృద్ధస్త్రీ యయినను సహగమనము మనస్సునం దిష్టము లేకున్నను హెచ్చరికగలిగి సహగమనముచేసెదనని ప్రలాపించి దైర్యముతోఁ గాటియొద్దికేజోయి సర్వప్రయత్నములు చేసి తుదకు నలుగురిచేత వలదు వలదని బ్రతిమాలించికొని మరలును.

ముంజ.—ఏడ్చువానిని నవ్విం చెదవోయి వాధూలా నీవు.

విదూష.—మిత్రుడా! నే నంతవెట్టివాఁడనా? నీకు దుగిఖమున్న దంటే నమ్మెదనా? నీదేశాదు లోకములో మనయందఱదుగిఖములును బొల్లిదుగిఖములు. దుగిఖము చెప్పనచ్చినప్పు డా భర్తృహరి భార్యయగు భానుమతీదేవిది దుగిఖము.

ముంజ.—ఏమి? ఏమిచేసిన దాయమ్మ?

విదూష.—భర్తృహరి మహారాజు మహావిద్వాంసుఁడు మహాకవి. భానుమతి. మహావిదుషి. మహాపతివ్రత వారిద్దఱుండు ప్రేమూనుబంధ మనుభవవేద్యముగాని చెప్ప నలవికాదు. గువ్వలలోనయిన నట్టిప్రియదాంపత్యము గానము లోకములో మగలు చచ్చినప్పుడు మగువలు బావురుమని యేడ్చుటయు నొడలు అక్కికొనుటయు నోరు నెత్తి బాదికొనుటయు నేలఁ బడి పొరలుటయుఁ దలవెండ్లులు పీకికొనుటయు డగ్గఱనున్న వారిమీఁద గన్నీరువిదుపుటయు ముక్కుచీది చీమిడిపడ వేయుటయుఁ దమ్ము నూతార్పనచ్చినవారిని బడఁద్రోయుటయు నివిమొదలుగాఁగల పనులు చేయుచుండుట చూచి మగఁడుచచ్చిన నింతయల్లరి చేయవలయునా యని భానుమతి చిటునవ్వునవ్వుచుండును. భర్తృహరి యది గాంచి తాను మృతినొందినపిమ్మట తనభార్య దుగిఖపడదనియును ఘటియు వేటొకపురుషునిబెట్టికొని విలాసముతో నుండుననియును, మహాకవియైనప్పటికి బుద్ధిమాంద్యముచేఁ దలంచి యొకనాఁడు వేటొకని వనమ్మునకుంబోయి యందుండి తాను బులి

కాటుచేఁ జచ్చినవాఁడనని తనపెండ్లముతోఁ జెప్పి యాయిల్లా లేమిచేయునో ఁనిపెట్టి మరలివచ్చి తనకుఁ జెప్పుమని బంటు నొక్కని తనయింటికిఁ బంపెను. తెలివిమాలిన యాబంటును బోయి “వహారాజుగారిని బులి వేసికొనిపోయెను వారు స్వర్గస్థులయిరి తల్లి” యని ద్వారమునొద్ద నిల్చున్న భానుమతి తోఁ జెప్పెను. అంతట నయ్యిల్లా లావార్త నిజమా యని ముమ్మాటజిగి నిజమే యని యామూఢుఁడు ముమ్మాటును జెప్పుటయు నిజమకానమ్మి ‘హా’ యని నిల్చున్నయునికైన కట కటా ప్రాణములు విడిచెను.

ముంజ.—ప్రాణము విడిచెనే? మరల బ్రదుకదయ్యెనే?

విదూష.—విడిచె విడిచె బ్రదుకదయ్యె మిత్రుఁడా! ఇన్నినూలు లేండ్లయినపిమ్మట నిప్పు డీమాట చెప్పునప్పుడు నాకుఁ గన్నీరు కాలుచున్నది. డగ్గుత్తికపుట్టుచున్నది. ఆతరుణమందు వార్త విన్న యాదేవిమగఁ డెట్లు బ్రదికెనో యెంతతాతిగుండెగల వాఁడో!

ముంజ.—ఏమి భర్తృహరికి దుగిఖము పుట్టదే?

విదూష.—వార్త విని భర్తృహరి నాటఁగోలె దనతెలివిలేమికిఁ దాను నిందించికొనుచు నారీరత్నమయిన ప్రియురాలిని గోలు పోయిన తనదురదృష్టమునకుఁ గుందుచు వైరాగ్యవృత్తితో నడవిలోనన సంచరించెను. ఆ కాలములోనే సుమా యాతని వైరాగ్యశతకము చేయఁబడ్డది. చెప్పవచ్చిన దేమిటిదంటే మీదుగిఖములన్నియు బొల్లిదుగిఖములు కావున వానిని విడిచి సుఖంబుండుము.

ముంజ.—వాధూలా! నీవు నాకు మిత్రుఁడవునుగావు. హాస్యరస హేతువువాఁడవునుగావు. నాకు బుద్ధులు చెప్పవచ్చిన యిష్ట దైవమవుగా నున్నావు.

విదూష.—అదిగావున నాబుద్ధులు విని లెమ్ము మిత్రుఁడా! భోజన మునకు వేళ తిరిగెను. మథ్యాహ్నమయ్యెను.

[తెరలో]

లలితపదవృత్తము.—

ఉడికె సరస్సుల నొప్పెడు నీళ్లలో
వడిబడె నాఁచునఁ బాటుచు జేపల్
నడితలమీఁదికి నడిచె నినుండుం
గడచెను భోజనకాలము దేవా.

17

[అందఱు నిష్క్రమించిరి]

ఇది తృతీయాంకము.

—

భో జ కు మారము

చతుర్థాంకము.



రంగము - ముండలగుండముగల రాజసభామంటపము.

[గుండమునొద్ద నిల్చున్న ఖరుడుఁ బింగళుడు ననునిద్దఱుకంచుకులు
ప్రవేశించుచున్నారు.]

ఖరుడు.—గుండమున కీలోఁతు చాలురా పింగళా ?

పింగ.—చాలుఁజాలు నిలువులోఁతును బారెడువెడల్పును గల
గుండము త్రవ్వఁడని మన కాజ్ఞయైనది కదా.

ఖరుడు.—నారాయణ నారాయణ ! యిదియేమి పాపకర్తము బ్రదికి
యున్న రాజునకుఁ జితిపేర్చవలయుట సంభవించెను మనకుఁ
బింగళా !

పింగ.—నిజ మిది పాపకర్తమే ఖరా ! దుర్మార్గుడైనరాజును నేవించు
టయే పాపకర్తము. రాజా మహారాజును భోజుని జంపించుట
యేమి ! సామంతుడు వత్సరాజు చంపుటయేమి ! పిమ్మట రాజు
పశ్చాత్తాపపడి తనకు శిక్షవిధింపుఁడని బ్రాహ్మణోత్తములను
వేడఁగా నిష్ఫలగుండంబునంబడి చావుమని వారు తీర్పు
తీర్చుటయేమి ! నిష్ఫలగుండము త్రవ్వఁడని రాజు నడుమ
మనల నియమించుటయేమి !

ఖరుడు.—ఈపనికి రాజు మఱియొకని నియోగింపకపోయెనా ?
మనము చేయమన్న నాతఁ డేమిచేయునో ?

పింగ.—నిష్కారణముగా నన్నకొడుకును జంపినవానికి మన మొక
లెక్కయే ? మారణశిక్షలో నున్నను నాయనచేతినుండి ముద్ర
యింకను విడువఁబడదయ్యెను కావున మన మీఠనిచేయమంటి
మేని మనలనే నిష్ఫలగుండములోఁ బడఁద్రోయించును. కష్ట
భోజ—8

ములలోనెల్ల దుర్జననేవయే కష్టము. ఆసేవ కొడంబడిన పాపముచేసినదాని కిట్టి కృత్యములు మనము చేయవలసెను.

ఖరుడు — ఇప్పుడు పశ్చాత్తాపముపుట్టినది సుమా రాజునకుఁ బింగళా!

పింగ. — వెనుకఁ జింతించుట వెఱ్ఱితనము. ఇప్పుడు పశ్చాత్తాపపడిన నేమిప్రయోజనము? చచ్చినభోజమహారాజు వచ్చునె?

ఖరుడు — వచ్చినను రాకున్నను రాజుపాపము కొంతతగ్గును.

పింగ. — రాజుపాపము పశ్చాత్తాపమువలనఁగాదు కాని యీ మన త్రవ్వినగుండములోఁబడి ప్రాణత్యాగముచేసినమీఁదటఁ గొంత పట్టు తగ్గవచ్చును.

ఖరుడు — కాదురా యిప్పుడు రాజునకు వైరాగ్యమార్గము పుట్టి నదిరా పింగళా!

పింగ. — వైరాగ్య మెన్నివిధములు తెలియునా నీకు ఖరా?

ఖరుడు — ఏమి యీలాగున నడిగెదవు? వైరాగ్య మొక్కవిధమే గాక యిన్నివిధములా?

పింగ. — నిజమైనవైరాగ్య మొక్కవిధమేకాని కపటవైరాగ్యము మూడువిధములు. అవి యేవంటేని బురాణవైరాగ్యముఁ బ్రసూతివైరాగ్యము శ్మశానవైరాగ్యము.

ఖరుడు. — వాని నిర్వచింపఁగలవె?

పింగ. — పురాణకథలు విన్నప్పుడు శమదమాదులును దయాదాక్షిణ్యాదులునుగలిగి లోకోపకారములుచేయుచుఁ బురాణపుణ్యపురుషులువోలెఁ బ్రవర్తింపవలయు ననుబుద్ధిపుట్టును. అదిపురాణ వైరాగ్యము. మఱికొంచెముసేపటి కాబుద్ధి మరలును. స్త్రీలు తాము ప్రసవించునప్పుడు తమప్రసవవేదన దలంచి యింక జన్మ జన్మములకును మగఁడు వలవ దందురు. అది ప్రసూతివైరాగ్యము. అదియును నెలపురుడు వెడలుటతోడనే మరలును. మఱియు శవమును శ్మశానమునకుఁ దీసికొనిపోవునప్పుడు నూచువారికెల్ల నిది యస్థిరమని తోచును మఱికొంచెము సేపటికే యాబుద్ధి మాఱి కామక్రోధాదులకు లోనయి మమకారములోఁ బడుదురు. అది శ్మశానవైరాగ్యము.

ఖరుడు.—అట్టైన మనరాజువై రాగ్యము శ్శశానవై రాగ్యమా?

పింగ —శ్శశానవై రాగ్యావస్థలోఁ బీనుఁగును జూచి యితరులు విరాగు
లగుదురు. ఇప్పుడు మనరాజు తనకు బ్రాహ్మణులు విధించిన
ప్రకారము శ్శశానమునకుఁ బోవలయు నన్నదుగిఖముచేతఁ
బుట్టినవై రాగ్య మపూర్వశ్శశానవై రాగ్యము.

ఖరుడు.—ఁరా! బ్రాహ్మణు లెట్టిమహానుభావులు! ఎంత నిష్పక్ష
పాతబుద్ధితోఁ దీర్పుదీర్చినారు! నేను బ్రాహ్మణుడనుగానుగాని
తీర్పుచెప్పవలయునెడ వారే చెప్పవలయును.

క. ఇది సత్య మసత్యం బిది
యిది మే లిది కీడు న్యాయ మిది యన్యాయం
బిది కార్య మిది యకార్యం
బిది యని బ్రాహ్మణుఁ డెఱింగి పృథివిని నడచున్.

1

పింగ.—ఁరానాను ఖరా!

మానినీవృత్తము.—

గొందలు ద్రవ్యముఁ జుట్టఱికంబును
గొందలు జాతిమతాదులనుం
గొందలు మానసజాతుని వియ్యముఁ
గొందలుఁ బ్రత్యుపకారమునుం
గొందలు లంచముగాఁ గొని మిక్కిలి
కోరికఁ బక్షము పూనుచుఁ బా
మెందును న్యాయము తీర్పుచు నుండుదు
రీవసుథాస్థలి నెల్లరునున్.

2

బ్రాహ్మణు లట్లు చేయరుసుమీ!

మానినీవృత్తము.—

తెల్లనివస్తువులెల్లను మూఢులు దివ్యములం చిడి యాదలపై
నల్లనివస్తువులెల్లఁ గడు న్నలినం బని పోవఁగఁ ద్రోయుదు రా
నల్లనికొరికి వార్నిధి లక్ష్మీ మనఃప్రియమార నొసంగుచు నా
తెల్లనిశూలికి నీడ విషంబును ధీనిధి పూనునె పక్షమిలన్.

3

[స్తరణ మభినయించి] ఒకగడియలో గుండము త్రవ్వి కట్టెలు పేర్చిరమ్మని మనకు రాజుగారు నియమించినపని యేమి! మిడిమిడి జ్ఞానముగల మనము తలకుఁ దగనియధిక ప్రసంగము నేయుచుఁ గవీశ్వరులవలె నీతులు వివరించుచు నిక్కడ నిలుచుటయేమి! మనము విధ్యుక్తంబగుపని చేసితిమి. కావునఁ బోదమురమ్మ. మన మిక్కడకు వచ్చునప్పుడే రాజుగారు స్నానమాడి పట్టుబట్టులుకట్టికొని యిక్కడకురా నుద్యోగించుచుండిరి. వారు మంత్రాదులతో వచ్చెడువేళ యయ్యెను. [గొంచెము నడచిచూచి] అల్లదే వారు వచ్చుచున్నారెక లెమ్ము. గుండములోఁ గొంచెము చిచ్చుపెట్టిపోదము.

[గుండములో నిప్పువైచి యుభయులు నిష్క్రమించిరి.]

ఇది విష్కంభము.

[అంతటఁ బయినిజెప్పినరీతిని ముంజరాజును మంత్రి యగుధనగుప్తుఁడును

బూర్వపుమంత్రి యగుబుద్ధిసాగరుఁడును బ్రవేశించుచున్నారు.]

ముంజ — ఆ బ్రహ్మదేవుని వ్రాలు తప్పింప నెవరితరము?

ధన. — అవును మహారాజా!

ఆ. అగ్ని మ్రొంగవచ్చు నలగాలియును మిన్నుఁ

బట్టి కట్టవచ్చు వసుధఁ జాప

చుట్టగాఁగ నొకఁడు చుట్టవచ్చునుగాని

తొడరి బ్రహ్మవ్రాలు తుడువఁగలఁడె.

4

చ. ఘనబలుఁ డైన నేమి ఘనకార్యధురంధరుఁ డైన నేమి తా
ననయము సత్యధర్మపరుఁ డైనను నేమి మహేంద్రవైభవం
బున వెలుఁగొందె నేమి మునిపుంగవుఁ డైనను నేమి దైవమా
తనదగు పూర్వకర్త ఫలితంబును బొందకయుండ నేర్చునే.

5

దేవా! నీయట్టిసత్పురుషునకు రాఁదగ్గదికా దీకీడు. ఇది పూర్వ జన్మసంచితముగాక వేటొకటికాదు. నాఁడు రఘురాముఁ డరణ్యవాసీ కాఁడె.

బుద్ధిశాలి. —

ఉ. చిక్కనినీలిమంతుఁ డవిసీ యెవరైనను విన్న నవ్వువా

రెక్కుడుమాటలేమిటి కహీనమహాగుణశాలి రాఘవుం

డెక్కడ తుచ్చపాపి యితఁ డెక్కడ యేనుఁ గదేడ దోమతా
నెక్కడ పాపకృత్యము లనేకముఁ లీతఁడు నేఁడెనేయఁడే. 6

మ, తనునిష్కారణ మొక్కమానవుఁడు మోఁదంగట్టెతో నెత్తిమీఁ
దను గుక్కుక్కటిరామమందిరబహిర్వారంబునన్ వ్రాలి యే
డ్వ నతం డంతిపురంబునుండి చని తోడన్ వే విచారించి దో
షిని శిక్షించెను దత్తముం డిపుడు వీక్షింపంగ నున్నాఁడటే. 7

లోకములో నెవ్వనికేని గష్టమువచ్చినప్పుడు పూర్వజన్మ కర్త
ఫలమని పరామర్శచేయుట మర్యాదయయినది. ఈమర్యాద యనునది
నిజమాడినచో వానిమనస్సు నొచ్చు ననుభయమువలనఁ గలిగినది
కాని వేటొకటఁగాదు. నేను హితవాదినిగాని ప్రియవాదినిగాను.
ఈ మనరాజుకష్టము ప్రస్తుతస్వయంకృతాపరాధమువలనఁ గలిగినది
కాని పూర్వజన్మ పాపమువలనఁగాదు. [ముంజునితో] మహారాజా !

చ తనరంగ నీదుసోదరుఁడు ధార్మికుఁడై వెలుఁగొందుసింధులుం
డినకులవార్ధిచంద్రముఁ డహీనదయానిధి స్వర్గభూమికిం
జనియెడువేళ ముంజ నిను జక్కఁగఁ దప్పుడ వంచు నమ్మి వే
తనసుతు నప్పగించుచు యథావిధిఁ బట్టముగట్టెఁగాదటే. 8

తరల.—

తనదు పుత్రుని నీకొసంగ కతండు వానికి రాజ్యమె
ల్ల నపుడే తగనిచ్చి నన్ను నిలం గ్రహంబుగ వానికై
తనర నేలఁగ నానతిచ్చిన ధారుణీతలమందునీ
కునికి యెట్టిది యాచునుండునో యూహనేయుమ నెవ్వుదిన్. 9

మత్తకోకిల.—

అన్న చేసినమేలు నీమది కయ్య యొక్కక తొల్తనే
నన్ను నీవటు దోషబుద్ధి మనంబునం జనియింపఁగాఁ
గ్రన్నన న్వేలిచేసి యొక్కనిఁ గష్ట మత్పదమందినీ
మన్ననం దగనిల్పి యాటలు మానవేం ద్ర యథేచ్ఛగా. 10

మత్తకోకిల.—

ఆడుచుంటివి నీప్రజావళి కంతకంతకు రాష్ట్రమం
దేడుపయ్యెడురితిఁ బన్నులు హెచ్చుచేసి క్రమక్రమం

బీడఁబోని మదాతిరేకమహీనమాగతిఁ బెద్దలం
బీడబెట్టుచు రాజనామము పేరుఁ బెంపటిపోవఁగన్.

11

శా. అంతం బోవక సింధులాత్తజుని నీ వై దేండ్లయబ్బాలునిఁ
గంతుంబోలెడుమూర్తిమంతు నిరహంకారుం గుమారున్ సుదు
శ్చింతంబూని రహస్యమైనగతి నిస్సీ నేఁడు చంపించితిం
తంతా నీదగుదుష్ప్రవర్తనము ముంజా మాను లెక్కింపఁగన్. 12

ఉత్సాహ.—

పరగ నెత్తమీఁది గడ్డిపరక యొకటితీసినం
గరము తనిసి కోటిదానగతిగ నెంత్రు సజ్జనుల్
ధరణిఁ దమకుఁ బ్రాణ మిచ్చి తగఁగఁ గాపుచేసె నే
నరయఁ బగయ దాల్చు వారలారతద్దదుర్జనుల్.

13

మ. అకటా చేసినయట్టి మేల్కాచి యన్యాయంబుగా నేఁడు దా
తకుఁ గీడుక్కివమారఁగా సలుపు నాతం డానికృష్టుండు పా
తకపాపిష్టుండు వానిపీనుఁగును రోతల్ కొంచెమేనిం జనిం
పక మ్రింగంగను గ్రద్ద లొప్పునటె యోపాపాత్త వీక్షింపఁగన్.

ఉ. రాజనురాజనంచు మదిరంజిలుచుంటివె గర్వమారఁగా
రాజన రాజ్యమందుఁ బ్రజ రంజిలఁజేసెడువాఁడు గాక నీ
యోజమదాతిరేకమున నొక్కగ జేంద్రము నెక్కి ప్రక్కలన్
వాజులు నేనుఁగుల్ నడువఁ బట్టణవీధులఁ గ్రాలువాడటే.

15

క. లెంకలజీతముమీఁదను
సుంకము గొనఁదలఁచి తదియు శుభకరమగునే
కొంకక యది లంచముగా
కింకేమి యనంగఁ దగుమహీస్థలిముంజా.

16

చ. కటకట రాజ్యభార మొకకట్టిడి మంత్రిపయిం ధరన్ మహా
కుటిలుఁడ వౌచు నుంచి పలుఁగోరిక లూరఁగ నుబ్బుచుండి నీ
వటమటఁజెంది నీదు ప్రజలందఱు బాధలు తెల్పికొన్నచో
నట సచివుం గనుంగొను మటం దకటా యిదిరాజనీతియే.

17

మానినీవృత్తము.—

రాజును గాపులుఁ జక్కఁగఁ జూడ శిరంబును మేనెటు లట్టులె సూ
భూజనముల్ గడుపుష్టిగనుండిన భూపతి పుష్టిగనుండును జు
ష్టి జను లెప్పుడు నెమ్మది నొత్తురు మేదిని నప్పుడ చెట్టయగున్
రాజున కీవరమంపురహస్యము రాజవరాయెడ నమ్మగదే. 18

మానినీవృత్తము —

రాజన నెవ్వఁ డటంచుఁ దలంచితి రాష్ట్రములోఁ బ్రజకంతకునున్
భోజపితృవృక్షఁడచోరులబాధయుఁ బొందుగఁ జారులబాధయుని
య్యోజనయైమపుబాధయు రోగపు టుగ్రపుబాధయు లేనియటుల్
గాఁ జన మిక్కిలి నేర్పున నోర్పునఁ గార్యము సల్పెడు సేవకుడే.

తే. ఒకఁడు భుజియించి యొండొకఁ డుపవసించె

నేని తత్పాతకము పార్థివేంద్రుఁ జెందు

రాజును న్వానివాండ్లుమాత్రమ్ము నెగడ

వలయునే బ్రహ్మ పుట్టించెఁ బ్రజలనేల.

20

తే కుడిచి కూర్చుండఁగా లేక కొడుకుఁ జంపి

తెచ్చికొంటివి యీముప్పు తివిరి నేడు

నిన్నుఁ జూచిన పాతకం బెన్నియేండ్లు

తపము చేసిననుంబోదు ధరణి ముంజ.

21

శా. దౌరాత్మ్యంబున నేరు సాయముగనో ధాత్రీశ దుశ్చేష్ట లీ

వీరీతిం జరగించినాఁడ వకటా యీధాత్రి నవ్వార లి

డ్డేరి మంత్రులు చూతమన్నఁ గనరా రింతే సుమీ యెందు నె

వ్వారుం గర్తృఫలంబులం గుడువఁగాఁ బాత్రుల్ నిజం బారయన్.

ముంజ.—చిచ్చున నుఱకనున్న నన్ను వ్యధపెట్టనేల బుద్ధిసాగరా?

ఇది ధర్మమగునే?

[తెరచాటున]

దేవాదేవా!

ముంజ.—ఎవ్వరి దాకేక మనచారాగ్రేసరుఁ డగుసూక్ష్మబుద్ధివోలె
నున్నది.

ధన.—అవును దేవా! .

[సూక్ష్మబుద్ధి పరువిడిపచ్చుచుఁ బ్రవేశించుచున్నాఁడు]

సూక్ష్మ.—అవధూరుదేవా!

ముంజ.—ఏమిరా చార! ఏమిరా సమాచారము?

సూక్ష్మ.—[వగరుచుచు] దేవా! [మఱల వగరుచుచు] దేవా
[మఱల వగరుచుచు] యేమి చెప్పుదును!

ధన.—చెప్పు త్వరగాఁ జెప్పరా!

సూక్ష్మ.—[వగరుచుచు] దేవా ప్రజలందఱు సంతనకట్టినారు.

ముంజ.—ఏమిటికి సంతనకట్టినారురా?

సూక్ష్మ.—మూఁకలెల్ల రాజవీధిలో గుంపుగూడినవి.

ముంజ.—కూడిన నేమి?

సూక్ష్మ.—కాదుకాదు దేవా దండెత్తెదరట!

ముంజ.—ఎవరిమీఁదరా?

సూక్ష్మ.—[వడకుచు] దే-దే-దే-వరమీఁదనట.

ముంజ.—ఆ-ఆ-ఎవఁడురా తొత్తుకొడుకు?

సూక్ష్మ.—విక్రముఁడు క్రోధనుఁడు చిత్రభానుఁడు సర్వజిత్తు వీరు
మొదలుగాఁగలపురజనులందఱునుగూడి సుమంతుఁ డను
నొకని సభాధ్యక్షుఁడుగాఁ జేసికొన్నారు. ఆసుమంతుఁ డంద
ఱను బోధించినాఁడు. అప్పు డామార్గమునఁబోవు దేవర
యాస్థానైకసంతగ్రాహి యగుకపీంద్రుఁడు దేవలుఁ డాసు
మంతునిబోధనమంతయుఁ దాటాకుమీఁదను వ్రాసి యా
యాకు నాచేతికిచ్చినాఁడు. ఇదె యవధరింపుము [అని తాటాకు
ముంజ రాజుచేతి కిచ్చుచున్నాఁడు].

ముంజ.—[తాటాకు ధనగుప్తునిచేతికిచ్చి]ఇది చదువుము మంత్రివరా!

ధన.—[తాటాకు చూచి చదువుచున్నాఁడు].

“క్రోధనాదిసోదరులారా! వినుండు వినుండు. ధర్మరాజ్యములు
రెండువిధములు. అందు మొదటిది రాజైకపరిపాలితము రెండవది
సంఘపరిపాలితము. ఉభయవిషయములలోను న్యాయశాస్త్రముల

కేలికలు కట్టువడి యేలుదురు. సభ్యులయనుమతిప్రకారము శాస్త్రములు నిర్మించుటకును మార్పుటకును నేలికల కధికారము కలదుగాని యా శాస్త్రముల నతిక్రమించి నడచుటకు వారికధికారములేదు. రామాదుల రాజ్యములు ధర్మరాజ్యములు. వేనుడు మొదలగువారిరాజ్యములు క్రూరరాజ్యములు. శాస్త్రముల నతిక్రమించి వేనుడు హత్యలు మొదలగునకార్యములు చేయఁగా మునులెల్లనుగూడి వానిని ఖండించి కొంతకాలము సంఘరాజ్య మేర్పఱచిరాజైకపరిపాలితధర్మరాజ్యమును మఱపించి రాజ్యము జరపినవారు. ఒక్కకాపు దుర్మార్గుడయ్యెనేని వానిదుర్మార్గ మొకరిద్దఱను బాధించును. ఒక్కరాజభృత్యుడు దుర్మార్గుడయ్యెనేని వానిదుర్మార్గము వానియధికారము క్రిందిమండలములోనివారిని బాధించును. రాజు దుర్మార్గుడయ్యెనేని రాష్ట్రంబెల్ల బాధితమగును. మనభోజకుమారుడు బాలరాజు. వాని వధించుటచేత ముంజరాజు రాజహత్యయును శిశుహత్యయును నరహత్యయును బుత్రహత్యయును జేసినవాడయ్యెను. భోజకుమారుడు ప్రజానాథుఁ డగుటచే ముంజుఁడు ప్రజాహంతయుఁ గూడ నయ్యెను. ఇంకను వానికి బుద్ధిపుట్టినప్పుడు మముబోఁటివా రొకలెక్కయే? ఇట్లు పంచమహాహత్యలుచేసిన యపాత్రుని మనకు నాయకుఁడుగా నునిచి కొనుటకంటె మహాపాతకములేదు. వీని నిప్పుడ సహరింపవలయును. వీనివెనుక రాజ్యస్థితిని బిదప విచారితము. అనుకూలుఁ డొకఁడు దొరకెనేని రాజును జేయుదము. కాదేని సంఘరాజ్య మేర్పఱుతము. కాదేని సావిత్రిదేవిని రాణిగా నేర్పఱచి యొకబ్రాహ్మణసంఘమును గార్యనిర్వాహకులుగా నుంపుదము. అప్పటికథ మనకిప్పు డే! యిప్పటి కథ చూతము. మొదట గజాశ్వోష్ణశాలాదులు తగులఁబెట్టవలయును. మదోన్నతులై పక్షపాతము దాల్పుచును లంచములు గొంచును దుర్వ్యవహారముచేసిన రాజభృత్యులనెల్లఁ బొడుతము. కడపట ముంజునిఁబట్టణమధ్యంబునఁ గొట్టుకొట్టుదము. నిమిషము పోగొట్టఁ గూడదు. మనమూఁతలను వేగమ పోగుచేసి వీధులవెంటఁ దిరుగుచుఁ జేయఁదగ్గయల్లరులను జేయుదము. ఇది మీకెల్లవారి కంగీకారమగును గాదని చెప్పుడు.”

బుద్ధి.—[మనస్సులో] ఇది దివ్యముగా నున్నది. కుక్కకాటునకుఁ జెప్పుదెబ్బన్నారు.

ముంజ.—[అరచేతితో తొమ్ముమీఁదను గొట్టికొని బెంగభినయించి] ఔరా! యెంతపనిజరిగినది. [చారునితో] తరువాత.

ధన.—తరువాత నేమి జరిగినది చారా!

సూక్ష్మ.—[ముంజునితో] దేవా! అప్పు డామూఁకలోనివార లిది దివ్యముగా నున్నదనువారును నింతకంటె నెక్కువ చెప్పఁబని లేదనువారును మనసభాధ్యతుఁ డింత యొప్పుఁబలుకు నే యను వారును నోహోహో మనకడ కొకదివ్యపురుషుఁడువచ్చి మనలను బోధించినవాడనువారును నై యొప్పిరి.

ముంజ.—ఔరా! తరువాత.

సూక్ష్మ.—తరువాత గజశాలాదులం గూర్చి శ్రోథనుఁడు కొంతబలము ప్రోవుచేసికొనిపోయెను. విక్రమాదులు పురమధ్యంబునఁ జతుష్పథంబుననుండి వచ్చుపోవుదుష్టభృత్యజనంబులను వధింత మని పయనమైపోయిరి.

[తెరలో]

దేవా! దేవా!

ముంజ.—ఇదియేమి? యింతలో నేమి మునిఁగినది? యీయే ద్వైలుంగు మనయోధాగ్రేసరుని కంచుకి యగువీరదాసునిదికాదా? [ముంజఁజూచుచి] అదె వీరదాసుఁడు వచ్చుచున్నాఁడు. [వీరదాసునితో] ఏమిరా దాస!

వీర.—[వగరుచుచుఁ బ్రవేశించి వంగి నమస్కరించి] దేవా సర్వమంగళము దేవా!

ముంజ.—[తొట్టువాటభినయించి] ఏమిరా యేమి మంగళమైనదిరా వీరదాస! మేము సర్వసంగపరిత్యాగముచేసి యిందున్న వారము. ఇంతకంటె నమంగళములు మాకులేవు. అయినను జెప్పుచెప్పు.

వీర.—దేవా! దేవరభృత్యులెల్ల నాశమునొందిరి. మూఁకలెల్ల నెక్కుడెక్కుడనున్న దేవరభృత్యవర్గమును బురమధ్యంబుననున్న

చతుష్పథంబున కీడ్చికొనివచ్చి ముక్కముక్కలుగ ఖండించెను.
ఆమూఁకలకు నాయకుఁడు విక్రముఁడట.

ముంజ.—హూం! మనసేనాధిపతి వరాహవర్త సుఖయా?

వీర.—ఒకయర్థమున.

ధన.—ఏమిరా పరిహాసముల కిది సమయమురా?

వీర.—[ముంజరాజుతో] దేవరతో నే నేసమయమందైనను బరిహాసము లాడఁదగినవాఁడనా? ఆతఁడు సంసారదుగ్గిఖమునుండి తొలఁగింపఁబడి సుఖయైయున్న వాఁడు మహాప్రభూ!

ముంజ.—[చేతితో తొమ్ముమీఁదఁగొట్టికొని విషాద మభినయించి] బౌరా నాకుడిచేయి పడిపోయే నింకేమున్నది! వరాహవర్త నాదేవికి సమీపపుఁజుట్టుముకూడ నయున్న వాఁడు.

బుద్ధి.—రాజా సంభవించుచున్న యాత్మనాశమును లక్ష్యపెట్టక సంభవించినబంధునాశమునకు దుగ్గిఖంచుట విచిత్రముగా నున్నది.

వీర.—ఆయనశరీరము పదియాలువ్రక్కలుచేసిరి దేవా!

ముంజ.—అదియేమిరా?

వీర.—ఒకరాత్రి యాయన మదించి యాయుధపాణులైన పదియాలు గురుబంట్లతోఁగూడి స్థానాధికారియింటికిఁబోయి తాను రాచకొలమునఁ బుట్టినవాఁడననియుఁ దాను నేనాధికారినియుఁ దత్తణిమ పదియాలుకడవలకల్లు తనకుఁ బోయింపుమనియుఁ జెప్పి వానిని జంప యత్నించెనట.

బుద్ధి.—కర్తానుభవముతప్పనె? రాజు పక్షపాలియైన భగవంతుఁడు పక్షపాలి యగునె?

ముంజ.—[నిట్టూర్పువిడిచి] మనయార్థికమంత్రి యగుసౌధపతివర్త యెట్లున్నాఁడురా వీరదాసా?

వీర.—ఆయన గళగ్రస్తుడైనవాఁడుసామీ!

ముంజరాజు.—

కా. ఎట్టెట్టూ కడుశీఘ్ర కాలముననే యీయిష్టమర్త్యుండగఁ.

మొట్టెక్కింతము పట్టుపట్టి యనుచుఁ మీముండఁగా నింతలోఁ

గట్టా దానికి విఘ్నమే యగుట యేకాకల్ల దైవంబు తా
నిట్టిరీతిని వానిఁ దీసికొనిపోయెన్ నేడ యింకేమనన్. 23

కటకటా ! యెట్టివాఁడువోయెను !

వీర.—అట్టివారి నే దేవా వారు పట్టినారు.

బుద్ధి.—క్రూరకర్తములు కట్టికుడుపవె ? అధికారగర్వముచేతఁ బొంగి
యున్నట్లుండై సజ్జనులను సాధపతివర్త పెట్టినయిడుమ లిన్ని
యన్నియా ?

వీర.—ఆయనచర్యలనుగ్గడించియే సాధపతివర్తను గాలునేతులు గట్టి
పెట్టి మూడుసారు లొకబురదగుంటలో ముంచియెత్తి మెడకు
తొయిగట్టి యందుఁ బడవేసినారు శ్రోథనాదులు దేవా !
పాపము తాను మునుఁగునప్పుడు “అయ్యో నాబిరుదములా”
“అయ్యో నాబిరుదములా” అని యేడ్చెను. అప్పుడు విక్ర
ముఁడు నీబిరుదములు శుష్కబిరుదములని వాని నెన్నియో
మాట లనెను దేవా !

ముంజ.—[తలపంకించి] కాలమహిమ ! మన రెండవయార్థికమంత్రి
ముండవర్త యెట్లున్నాఁడురా కంచుకీ ?

వీర.—ఆయనను యమమందిరమునకుఁ బంపిరి దేవా !

ముంజ.—[విచారముతో] నారాయణ ! నారాయణ !

ఉ. మెల్లని మాటలుకొ మిగుల మెల్లని నెన్నడ మెల్లచూపులుకొ
మెల్లని మందహాసము నమేయవినమ్రతమేలిశాంతి యీ
యెల్లను గల్గి కార్యముల నింపుగఁ జేసెడువాఁ డటంచుఁ దా
మెల్లరుఁ జెప్పఁగాఁ దనరు నీతఁడు గూడను నేడు పోయెనే? 24

ధన.—ఆతఁడు మహాశాంతమూర్తిదేవా ! వేరికిఁ దగినవాఁడు దేవా !

వీర.—[ముంజునితో] వేరికిఁదగిన ట్లా కారముండవలయునని చెప్పియే
ముందట తలగొఱిగినారు దేవా ! గొఱిగి “నీ నక్కవినయ
ములనుబట్టి నీవు ధర్మవర్తనుడవని పామరజనులందఱు నిన్ను
ముఖస్తవము చేయుచుండుటచేత నుబ్బుచుంటివిరా ? పామరు
లకు విమర్శశక్తి యెక్కడిదిరా దురాత్మా” యని దూఱిరి
దేవా !

ముంజ.—కటకటా! యెట్టిదుర్వార్తలు వినవలయుట సంభవించెను నాకు! భృత్యులలో నింకెవ్వరు చచ్చిరిరా కంచుకి?

వీర.—ఎవ్వరినని పేర్కొందును దేవా? గ్రామకరణము కృష్ణశర్మయుఁ బెద్దకాపు నాగదాసుఁడును మొదలు మంత్రులదాఁకఁ గల భృత్యులందఱును సమసిరి మహారాజా! కృష్ణశర్మ నాగదాసులను జంటగాఁ గట్టి ముక్కలుముక్కలుగా నఱికినారు దేవా! మఱియుఁ బురమహాకర్షకుడగు శ్వేతదాసుని రాజపీఠిలోఁ గొలుతనేసిరి మహాప్రభూ!

బుద్ధి.—వాండ్రముగ్గురికంటె బరమతుచ్చులు లేరు. నేటికి వాండ్రకుఁ దగినశాస్త్రీ యయినది.

ముంజ.—ఇట్టి స్వల్పులవర్తనములు రాజులకుఁ దెలియుట యెట్లు బుద్ధి సాగరా!

బుద్ధిసాగరుడు.—

క. తనభృత్యులవర్తనముం

గనుఁగొని కనుదెఱచి సర్వకార్యంబులలో

ననుదాన యుండినట్లుల

జననాథుఁడు రాజ్య మెపుడు సలుపఁగవలయున్.

25

అట్లుచేయనినాఁడు రాజ్యాహ్నుఁడు కాఁడు. విక్రమార్కాదుల చారిత్రములు వినవె?

ముంజ.—అయ్యో! యిదియేమి! అయ్యో! భారతయుద్ధసమయములో భృతరాష్ట్రుఁడువోలె నే నిక్కడ కట్టుపడియుండి యమంగళములు పరంపరగా వినవలయుట యగుచున్నది. ఇంకేమి విననయ్యున్నవో?

[తెరలా]

దేవా! దేవా!

ముంజ.—మరల నేదో మునిగినది. యీ యెలుఁగు నాయాత్మరక్షక భటనాయకుఁ డగువిచిత్రవర్షది [ముందఱి చూచి] ఏమిరా విచిత్రవర్ష?

విచిత్ర.—[ప్రవేశించి వగరుచుచు] దేవా! దేవా! సర్వశూన్యము
దేవా! సర్వశూన్యము దేవా!

ముంజ.—ఏమి శూన్యమురా? మేమిక్కడ దీక్షలో నున్నామురా!

విచిత్ర.—[వడ్డుచు] ఎవడో క్రోధనుడట! వాఁ డొకకూటువ
మూఁకతోవచ్చి పురమెల్లఁ బాడుచేసెను దేవా!

ముంజ.—ఏమి పాడుచేసినాఁడురా? పుర మెట్లున్నదిరా?

విచిత్ర.—పరశురామప్రీతి యయ్యెనుదేవా!

ముంజ.—ఏమి పరశురామప్రీతి యైనదిరా?

విచిత్ర.—ఏనుఁగుసాలలు గుట్టపుసాలలు లొట్టెలసాలలు సింగపు
సాలలు టంకసాలలు గొలుపుసాలలు నివి మొదలుగాఁగలవి
యన్నియును బరశురామప్రీతి యయ్యెను దేవా! చూడ మన
సైన వానిస్థానములైనను గానరావు మహాప్రభూ!

ముంజ.—బౌరా యెంతపని జరగినది!

విచిత్ర.—మఱియు దేవా! యెక్కడచూచినను గ్రామసింహములే
గాని ప్రదర్శనశాలలో సింహములు గానరావు. చదరంగపు
గళ్లలో జరగెడు నేనుంగులేగాని యేనుంగు లెందును లేవు.
తాడిచెట్లగమళ్లవాఁడు కట్టినలొట్టెలేగాని లొట్టియ లెందును
లేవు. చాకిబట్టలు మోచు సంకుమూతిగుట్టములేగాని గుట్టము
లెందును లేవు. రథములు నూచనుగ్గయ్యెను. కాలుబలము
కాలునిఁ గొలువఁబంపఁబడియెను. దేవా దేవరయును నిందు
గలుగుమంత్రివరులును మిగిలిరి. ఇంకేమున్నది నాకుఁ జెప్ప
మహాప్రభూ!

ముంజ.—[దుగిఖి మభినయించి] కటకటా!

ఉ. అన్నకుమారుఁ జంపితి నటంచును నిప్పులగుండమందు హా
క్రన్నన నన్ను జాపుమని బ్రాహ్మణసంఘము తీర్పుదీర్చె నం
చున్నెఱిఁ గుందుచుండ నిటు శోకపువార్తలవచ్చె నక్కటా
యెన్నఁడుఁ గీడగాక ధర నెందును గిడున మేలువచ్చునే.

మానినీవృత్తము.—

పై పయివచ్చెడు చింతలవెల్లను బై పయిఁ జోవును వేగమునం
బాపము చేసినదానను లోతుగ మానసమందును గూరిన సు
తాపము వోవునె యెన్నివిధంబుల ధారుణీయత్నము చేసిన సు
తాపము నిల్చిన వేళలవీరముఁ దాల్పఁగ శక్యమె చిత్తమునన్.

వగగూరియున్న చిత్తముగలనే నిష్పడేమి చేయగలను ? కిల్బిష
శంకయేగాక బలములెల్ల సమసె. వైరు లిష్టుడె పయిఁబడ రానున్న
వారు. వారువచ్చిన వారిచే జాపు నిశ్చయము. దానికంటె నియ్యగ్ని
కుండంబునఁ బడిచచ్చుట మేలు. ఇదియును నీచపుఁజావేగాక సన్తరణ
మగునె ? దారపుత్రాదులతోఁ బెద్దకాలము సుఖమనుభవించి వారి
నెల్లర సంతోషపెట్టి ప్రజలను రంజింపఁజేసి వారివలన సంతృప్తివొంది
వేరును బెంపును గాంచి ధర్మార్థకామములం దనిసి మోక్షార్థియై నెమ్మ
దిలో భగవంతునిఁ బ్రార్థించుచు మేనువిడిచి దివంబున కరుగుట
యెంతయు నదృష్టమగును.

తే. అట్టి చావునకే నోచనైతి నకట

యేమి చేయంగఁగల దింక నెవరు దిక్కు

దిక్కుమాలినచావు సందియములేదు

చావవలయుట యయ్యెను జగతి నాకు.

28

కావున నాకిప్పు డార్తజనరక్షకుం డగుభగవంతుఁడుగా కిత
రులు శరణ్యులు గారు. వాని నే వేడికొనెదను. [చేతులు జోడించి
నిల్చుండి భక్తి యభినయించి దీనతతో]

ఉ. ఎవ్వఁడు వత్సలత్వమునఁ బృథ్విశిలాస్థలిఁ గప్పఁ బెంచువాఁ
డెవ్వఁడు గర్భకూపమున నెంతయుఁ బ్రేమను బిడ్డఁ బెంచువాఁ
డెవ్వఁడు నీటజంతువు లనేకములం దయతోడఁ బెంచువాఁ
డవ్విభుఁ డిచ్చుఁగాక ప్రియమారఁగ మాకును శోభనంబులన్.

ఉ. ఎన్నఁగవచ్చు నిద్ధరణి వృక్షములంగల యాకులెల్ల వే
యెన్నఁగవచ్చు మింటఁగలముక్షములం దరుణీశిరోజపం
క్తిన్నలి నెన్నవచ్చు జలధిం గలచేపల నెన్నవచ్చు నా
పన్న శరణ్య నావయినపాపము లెన్న నశక్య మిశ్వరా.

30

చ. అరయఁగ నాదుదోషముల నన్నిఁటిఁ జేరిచి కుప్పవేసినం
 ధరణితలంబు నాకసముఁ దప్పక యేకమ యాను దానినిం
 గరము హరింప నీదయినకారుణికత్వము వెల్లి గొల్పినం
 బారిఁబారి వేగ కొట్టికొనిపోవునుగాక యిఁకెట్లు పోవునే. 31

ఉ. తప్పలు వెక్కునేసితివి తథ్యము నీ జనియించినాదిగా
 నొప్పులు లేవు చూడ నిను నొల్లను గావ నటందు వేమొకొ
 తప్పలునేయునప్పటికిఁ దథ్యముగాదట కాచుటంట ? నీ
 కొప్పుటపాపహరియను నున్నతనామ మదెట్లు లీశ్వరా ? 32

మానినీవృత్తము.—

నాదగు నిల్లును నాదగువాకిలి నాదగుపెండ్లము నాసుతులుకొ
 నాదగు తోఁటయు నాదగుదొడ్డియు నాదుసమస్త మటంచు మదో
 న్నాదము మీఱఁగ నుంటిని సర్వసమా నిను గానక యిద్ధరలో
 నాదగుతప్పనుగావఁగ దేయిఁకనకొదయమీఱఁగఁజూడఁగదే. 33

ఉ. వైరులు విఱ్ఱివీఁగుచును బారులుగట్టి ప్రలాపవాక్యముల్
 వేరమిఁ జేలుచు న్నిగుల వేడుక నిందును నందుఁ బోవుచు
 న్నారు సమస్తలోకముల నాకుండ వీవు తదీయగర్వ మిం
 పారఁగఁ జెల్ల నిచ్చు టిది యక్కట ధర్మవె యార్తరక్షణ. 34

చ. సమయము భక్తకార్యమును జక్కగనేయఁగ నిపువచ్చె నీ
 సమయము దప్పెనేఁ జెడును సర్వజగత్ప్రభువామదీయకా
 ర్యము దగ నేరిచేతను దిరంబుగఁ జేయఁగఁజేసె నట్టివా
 రిమదిని జొచ్చి చేయఁగదె శ్రేయము నాకిపు డార్తరక్షణ. 35

సీ. చచ్చిపుట్టిన సవ్యసాచి మన్ననినాఁడు
 బ్రదికించితివి కాదె పరమకరుణ
 నెన్నఁడో దివి కేగియున్నట్టి గురుపుత్రు
 మరల నిచ్చితికాదె పరమకరుణఁ
 బుట్టిచచ్చినవిప్రపుత్రులనల్వరకొ
 మరల నిచ్చితికాదె పరమకరుణఁ
 బగవారు చీర ద్రాపది దొల్వ నక్షయాం
 బర మిచ్చితివికాదె పరమకరుణఁ

గీ. నేడు భోజని బ్రదికించి నీచమైన
యట్టి యిరీతి చావు నన్నక్కటకట
చావకుండంగఁ జేయవే జగతిలోన
దీనబాంధవకరుణాబ్ధి దేవదేవ.

36

[తెరచాటున]

ఉ. ఎవ్వఁడు వత్సలత్వమునఁ బృథ్విశిలాస్థలిఁ గప్పఁ బెంచువాఁ
డెవ్వఁడు గర్భకూపమున నెంతయుఁ జ్రేమను బిడ్డఁ బెంచువాఁ
డెవ్వఁడు నీటజంతువు లనేకములం దయతోడఁ బెంచువాఁ
డవ్విభుఁ డార్తకోటికిఁ బ్రియంబున నిచ్చును శోభనంబులన్. 37

ముంజ.—[ఆశ్చర్యమును సంతోషమును నభినయించి] ఇదియేమి !
ఆశ్చర్యమాశ్చర్యము ! నాప్రార్థన సఫలమగునని యీవాక్కు
సూచించుచున్నది. [ద్వారమువంకఁజూచి] ఎవఁడురా యక్కడ
ద్వారపాలకుఁడు?

ద్వారపాలకుడు [ప్రవేశించి వందనమాచరించి] దేవా !

సీ. వలచేత మల్లెమొగ్గల నుల్లసిలునేన్దు
దంతదండంబును దాల్చినాఁడు
కర్పూరమిళితమై గమగమవలచెడు
వెలిబూది మెయినిండ నలఁచినాఁడు
చంచద్రుచులవెల్లు స్ఫటికవికారకుం
డలములు చెవులకు దాల్చినాఁడు
రాగి కెంజాయతో రంజిల్లు పెంజడల్
చొల్లెంబుగాఁ దలఁ జుట్టినాఁడు

గీ. పట్టుకచ్చడ మొక్కటి కట్టినాఁడు
మూఁడుకన్నులదేవరంబోలినాఁడు
నెమ్మి గాపాలికుఁ డొకండు నిల్చినాఁడు
వసుమతీనాథ మనసభాద్వారమందు.

38

దేవరయానతి యయ్యెనేని వానిని జొరనిచ్చెద నిది సమృతిగా
దేని యవ్రలఁ బంపెద నేమి సెలవు దేవా !

ముంజ.—[సంతోష మభినయించి] వారు నన్ను ధరింపవచ్చిన లోక
గురువులురా వారిని రానీరా ద్వారపాలక.

ద్వారపాలకుడు.—చిత్తముదేవా [అని నిష్క్రమించుచున్నాడు.]

కాపాలికుడు.—[ప్రవేశించుచు]

ఉ. ఎవ్వడు వత్సలత్వమున బృథ్విశిలాస్థలిఁ గప్పఁ బెంచువాఁ
డెవ్వడు గర్భకూపమున నెంతయుఁ జ్రేమను బిడ్డఁ బెంచువాఁ
డెవ్వడు నీటజంతువు లనేకములం దయతోడఁ బెంచువాఁ
డవిభుఁ డార్తకోటికిఁ బ్రియంబున నిచ్చును శోభనంబులన్. 40

ముంజ.—[కాపాలికునకు సాష్టాంగదండప్రణామముచేసి లేచి]
మహాత్మా ఇదె నమస్కారము.

మత్తకోకిల.—

భూరితేజులు భూతనాథసముల్ మహత్వసమృద్ధులి
ద్ధోరుకీర్తలు చారుమూర్తు లనూనరీతిఁ ద్రిలోకసం
చారు లీరలు దివ్యవైద్యులచాడ్పుదోఁచెడిఁ జూడ మీ
పే రదెయ్యది యూ రదెయ్యది ప్రేమమీరంగఁ జెప్పరే. 41

కాపాలి.—

మత్తకోకిల.—

పేరులేటికి నూరులేటికి వేడ్కమీఱంగ లోకసం
చార మెప్పుడుఁ జేయువారము చంద్రమాలీగురుండుమా
కీరసంబున నెవ్వడే నొరు నెక్కడేనియుఁ జంపెనే
గోరి యందుల కేగి ప్రాణముఁ గూర్చువారము బొందికిన్. 42

క. వినుము శిరంబును మొండెం

బును వేర్వేలుగ నొనర్చి భువిఁ బాఱంగవై

చినను నదికించి ప్రాణం

బును బోయంగ శక్తి మాకుఁ బొదలుచు నుండున్. 43

ముంజ.—మహాత్మా! నేను గొడుకునుజంపిన క్రూరకర్ముండను మీరు
నన్ను జంపి కృపాభురై గొడుకును బ్రదికించి రాజ్యమియ్య
రయ్య పూజ్యులారా! మీరమరవరులు నేను మర్త్యుడను,
మీరు విమలమతులు నేను దుష్టబుద్ధినిఁగ్రహరించి నన్ను

జంపి పుత్రుని గావరయ్యా! తనకు వేరేమీమేమున్నామన్నానా? వారికి మాటుమేలునేయ దాసుఁ డెంతటివాఁడు? కృతజ్ఞుఁడనై పరమభక్తితో మీకు మ్రొక్కఁగలవాఁడను. నాకుం గరుణించి నన్నుఁ జంపి కొడుకును గావరయ్యా! [అని నమస్కరించి వంగుచున్నాఁడు.

కాపాలికుఁడు.—జననమరణంబులు బ్రహ్మదేవునియాజ్ఞచేత వచ్చును గాని మనుష్యుఁడు వరించినంతమాత్రమున శక్యములగునా? కావున నిన్ను జంపుట మాకుఁ గార్యముగాదు. ఆమహేశ్వరుని కారుణికత్వముచే నీకుఁ బ్రహర్షమగునట్లు నీకుమారుని బ్రదికించి దీవించి మేమేగెదము రాజా!

క. మృతివొందఁడు నీపుత్రుఁడు
శితికంఠప్రసాదమునను సేమముతో న
క్షతతనుఁడై నీయింటికి
నతులితవిభవమునవచ్చు నధిక రయమునకా.

44

ఇప్పుడు మేము శ్వశాసవాటికకుఁ బోయెదము హామద్రవ్యములతో నీమంత్రి నొక్కని నీపుత్రునియందుఁ బ్రేమగలవాని నందులకుఁ బంపుము రాజా!

ముంజ —[లేచి నిల్చుండి చేతులు జోడించి]తృప్తి నభినయించి.మహాప్రసాదము మహాత్మా!

[అందఱు నిష్క్రమించుచున్నారు.]

భో జ కు మారము

పంచమాంకము.

ధారాపురములో నొకవీధి.

[బ్రహ్మశర్మ శివశర్మ నారాయణశర్మ యనుముగ్ధులుపౌరులు ప్రవేశించుచున్నారు.]

బ్రహ్మశర్మ.—ఓరా కాపాలికునిమహిమ! నిమిషములో భోజరాజును బ్రదికించి రాజానందము దెచ్చి యప్పగించినాడు. ఏమి వాని తపోబలము!

శివశర్మ.—తపోబలముగాదు గిపోబలముగాదు నీవు ఛాందసుడ వగుటచే దపోబలమనుచున్నావు బ్రహ్మశర్మా! ఆతం డాయు ర్వేదము చదివినవాడు. అందు సంధానకరణి యనువిద్యచే భోజరాజుతల మొండెమున కదికించినాడు. ఆశాస్త్ర మెవడు చదివిన వాడే యిట్టిమహిమలు చూపగలడు. మనవైద్య శాస్త్రము సామాన్యమైనదా! అనాదిసిద్ధమైనది.

నారాయణశర్మ.—[చిటునవ్వు నవ్వుచున్నాడు.]

శివ.—ఏమోయి నవ్వెదవు నారాయణశర్మా! నీనవ్వులో నేమో భావమున్నది. మనవైద్యశాస్త్ర మబద్ధమా?

నారా.—కాదు కాదు. మఱియు యోగశాస్త్రమును నబద్ధముకాదు శివశర్మా. [అని మరల నవ్వుచున్నాడు.]

శివ.—మఱియేమిటికి నవ్వితి చెప్పము.

నారా.—ఎవరితోను జెప్పనని నాచేతిలోఁ జేయివేయుము శివశర్మా. నీవు నట్లచేయుము బ్రహ్మశర్మా.

శివ.—అవ్వుతోడేసరి [అని తృప్తియునిచేతిలోఁ జేయివేయుచున్నాడు].

బ్రహ్మ.—గాయత్రిసాక్షి [అని తృప్తియునిచేతిలోఁ జేయివేయు చున్నాడు.]

నారా.—ఇది మంత్ర బలముగాదు యంత్ర బలముగాదు తంత్ర బలము.
కాపాలికుఁడు వత్సరాజే సుమా.

బ్రహ్మ.—ఓహో!

శివ.—ఎట్టెట్టా! అట్లయిన వత్సరా జీవిద్య నేర్చికొన్నాఁడా యేమి?

నారా.—నీవు వట్టి మొద్దువోయి యింకను నీకు బోధకాదయ్యెనా?

శివ.—అందఱకును సమానముగాఁ దెలివితేటలుండునా లోకములో?
కోపపడక మెల్లగఁ జెప్పవోయి నారాయణశర్త.

నారా.—నేను జెప్పినమాట కెదుటివాఁ డపార్థముచేసికొనునప్పుడు
నాకు వచ్చుకోప మింకెప్పుడునురాదు. ఓర్పుగలిగి చివరదాక
వినుము చెప్పెదను.

శివ.—అట్లే వినియెదము చెప్పు నారాయణశర్తా !

నారా.—రాత్రి వేళ మహామాయాభవనములో. వత్సరాజు భోజ
కుమారుని తల నఱకుటకుఁ గత్తియెత్తఁ గానే నీవు వంశ
నాశనమైపోయెదవని జలధరగంభీరస్వనంబున భోజకుమూ
రుఁడు శపించెను. అట్లు శపించుటయు భోజకుమారుఁడు
పిశాచమై తనను దనవంశమువారిని బట్టికొని నశింపఁ
జేయునని భయపడి వడవడవడంకుచు వత్సరాజాయన నొక
భూబిలగృహంబునందు భద్రమగునట్లు దాచి ముచ్చివానిచే
నొకశిరస్సును జేయించి కొనిపోయి రాజునకుఁ జూపెను.
రాత్రి వేళ యగుటచే రాజాశిరమును నిరూపింపలేడయ్యెను.
పిమ్మట రాజు నిప్పులగుండమునొద్ద నిల్చుండి దైన్యముతో
భగవత్పూర్ణనము చేయునప్పు డాతఁడు కాపాలికుఁడై పొడ
సూపెను. అట్లు పొడసూపుటకు ముందాతఁడు రాజసభాబహి
ర్ద్వారమునొద్దకుఁబోయి సభలోనున్న బుద్ధిసాగరుఁడు వెలు
పలకువచ్చుటయు నాయనతో నేకాంతమాడెను. ఆయేకాంత
సంభాషణమం దీనిజము వెల్లడిచేసెను. ముంజరాజు బ్రతికి
యున్నాడని చెప్పి కాపాలికుఁడవై రమ్మని బుద్ధిసాగరుఁడే
వత్సరాజును బోధించెను. ఆచేరువను నేను బొంచీయుండి
వారి యాయే కాంతసల్లాపములు సొంతముగా వింటిని. ముఱియు

శ్శశానవాటికలోఁ గాపాలికుని గలసికొమ్మని ముంజరాజు పంపినమంత్రి బుద్ధిసాగరుఁడే సుమా!

శివ.—ఆహా యిప్పుడు తెలిసినది తెలిసినది. ఈయిద్దఱలో నున్నదీ కీటుకు.

నారా.—ఈపరమరహస్యము వెల్లడిచేసితి రేని మనకు సంభావన యిక్కడనే దొరకును మనబుట్టు లెగురును. చెవియున్నవానిని విననీకుండు.

శివ.—అమ్మతోడు. చండాలుఁడు [అని మరల నారాయణశర్మ చేతిలోఁ జేయివై చుచున్నాఁడు].

బ్రహ్మ.—గాయత్రిసాక్షి [అని మరల నారాయణశర్మ చేతిలోఁ జేయి వై చుచున్నాఁడు].

శివ.—మన మీమాటలసందడి నాలస్యముచేయుచున్నాము. భోజ పట్టాభిషేకమునకు బ్రాహ్మణులందఱు రావలయునని యా హ్వానమువచ్చి గడియనేపయినదిగదా! ముహూర్తకాలము సమీపించినది పోవుదము రండు.

నారా.—సభామండపములో భోజరాజు సింహాసనస్థుడై యున్న వాఁడు. అందు ముంజరాజును మంత్రులును సామంతరాజులు మొదలుగాఁగలవారు సమావేశమై యున్నవారు. బుద్ధిసాగ రుఁడుకూడ ముంజరాజున కిష్టుడై యందే యున్నవాఁడు. వ్యవధిలేదు లెండు.

బ్రహ్మ.—మనలనందఱను లోపలికి రానిత్తురా?

నారా.—దానికి సందేహమేమి?

ఉత్సాహ.—

వీరు వృద్ధులైనవారు వీరు బాలు రంచును
వీరు ధనికులైనవారు వీరు పేద లంచును
వీరు పురుషులైనవారు వీరు స్త్రీ లటంచునే
రేరుపఱపరాదు భేద మిట్టి యుత్సవంబులక.

.. మఱియు, సార్థకనాముఁ డగుబుద్ధిసాగరుఁ డంధున్నవాఁడు. ఆతిథ్యంబున నెవ్వరికిని లోపముండదు.

[తెరచాటున భేరిమృదంగాదిధ్వనులు మ్రోగుచున్నవి].

శివ.—అల్లదె సభామండపముదిక్కునుండి మంగళతూర్యరవంబులు
వినవచ్చుచున్నవి. ముహూర్తకాలము సమీపించినది మనము
కాలుక్రిందఁబెట్టుకుండఁ బరువిడవలయును రండు.

[పురజనులు నిష్క్రమించిరి].

ఇది విష్కంభము

రంగము-రాజసభామండపము.

[అంత యథానిర్దిష్టంబుగ సింహాసనస్థుడైనభోజరాజును ముంజ
రాజును బుద్ధిసాగరాదిమంత్రులును విదూషకుఁడును సామంతులును
బ్రాహ్మణులును బ్రవేశించియున్నవారు. భోజరాజున కిరుప్రక్కలను
నీళ్లపసిఁడికుండలు చంక బెట్టికొని యిద్దఱుముత్తైదువులు నిల్చున్నారు.]

ముంజ.—[భోజునిఁ గౌఁగిలించికొని యానందబాష్పములు కార్చుచు]
ఏమియాశ్చర్య మేమియాశ్చర్యము! ఏమి నాభాగ్య మేమి
నాభాగ్యము!

ఆ. అధికదీర్ఘరోగి యారోగ్యమును గాంచు

నట్లు డప్పిగొన్నయతఁ డమృతపు

కడవగన్న రీతిఁగఁడఁ జేదనిధిగన్న

భంగిఁ గొడుకు మగుడఁబడయఁగంటి.

2

అయ్యో సిద్ధుఁ డంతర్ధానమయ్యె వానిపాదములుపట్టి ముక్తి
నందఁగోరితిని.

బుద్ధి —ఆయనవచ్చినపని సఫలమయ్యె నింకేల యుండును దేవా?

విదూషకుఁడు.—

ఆ. అల్లఘనులుచేయు నాడంబరమునేయ

రవనిఁ గార్యకరణమందు ఘనులు

కార్యమైన పిదప ఘనులువోలెను వార

లోసరిల్లుచుందు రొయ్యనొయ్య.

3

ముంజ —నీవు చెప్పినది నిజము వాధూలా! మఱి దేవుల నిరువురను
జేటి జనసమేతముగాఁ బిలువుము.

విదూ.—దేవరసంకల్పసిద్ధులరు. ఇదే వారిరువురును జేటీజనసమేతముగను బ్రాహ్మణసువాసినులసమేతముగను విజయముచున్నారు.

[సావిత్రి దేవియు సుసీలాదేవియుఁ జేటీజనాదులతోఁ బ్రవేశించుచున్నారు]

సావిత్రి దేవి —[భోజరాజును గౌఁగిలించికొని కన్నీరువిడుచుచు]

వ్యవధ.—

ఎందుంటినాయనా యెందుంటితండ్రీ

[గర్లదస్వరముతో]

యెందువోయితివయ్య యిందాఁక నీవు

[గర్లదస్వరముతో]

నీరాజ్యమెల్లను నిష్కారణముగ

నారవేసికొని తా ననుభవింపుచును

బట్టెడన్నము నీకుఁ బరమపుణ్యాత్మ

పెట్టఁగా బరువు నీపినతండ్రీకయ్యె.

4

... ..
... ..

ముంజ —[జనాంతికముగా విదూషకునితో] ఇదియేమి వాధూలా సావిత్రి దేవివరమపతివ్రత నన్ను శపించునని భయమగుచున్నది. యేమిచేయుదును? పతివ్రతశాప మూరకపోదు.

విదూ.—[జనాంతికముగా] దాసునితప్పు దండముతో సరియన్నట్టు లింకేమియు వలవదు. మెడకుబట్టచుట్టికొని యాయమృపాదములకు నమస్కరింపుము.

ముంజ.—[ఉత్తరీయము మెడకుఁజుట్టికొని సావిత్రి దేవికి సాష్టాంగ దండప్రణామముచేసి నిల్చుండి చేతులుజోడించి విషాదమభినయించి] అమ్మా యిదే నమస్కరించుచున్నాను.

ఆ. కొడుకుఁ జంపినట్టి క్రూరకర్తుండు నీ
పాదములకుఁ దల్లి వందనంబు

సలుపఁ దగఁడు నన్నుఁ జంపించి సుతునకు

జ్ఞాజ్య మియ్యవచ్చు పూజ్యురాల.

5

ఆ. ఎఱిగి యెఱిగి యొండె నెఱుంగక యొండెను

దప్పుచేసినాడఁ దల్లి నేను

మహితలంబునందు మగవాఁడొ మ్రానో య

టన్నవాక్కు వివటవచ్చు తల్లి.

6

సావిత్రి.—[భోజనివదలి ప్రసన్నురాలై ముంజునితో] చిరంజీవ
చిరంజీవ.

విదూ.—[జనాంతికముగా ముంజునితో] బ్రతికిపోయితివిరాజా
నీభాగ్యముచే నీవదినె ప్రసన్నురాలయినది, ఆడువార లల్ప
సంతోషిణులు.

ముంజ.—[ధనగుప్తునితో] మంత్రివరా యీముహూర్తమునంద
రాష్ట్రమునకు భోజని బట్టముగట్టి నేను వానప్రస్థాశ్రమము
గైకొనెదను.

ధన.—ఇప్పుడు దేవర కృతార్థులరై తిరి. మాకందఱకునుసంతోషముగా
నున్నది. దివ్యచిత్తంబునకు బోధయైన ట్లవధరింపవచ్చును.
అయినను దేవా! వానప్రస్థవిషయమయి తొందరపడవలదు.

ముంజ.—[భోజరాజున కిరుప్రక్కలనున్న యైదుపులతో] విదువ
లారా పూర్ణకలశము లిట్లుండు.

గీతము. శంకరాధరణరాగము. వికతాళము.

విదువలు.—

అంగనామణు లిదె మంగళస్నానము

పొంగుచుమదిలో నొసంగువారు

అంగజనిభగాత్ర మంగళస్నానము

రంగుమీఱంగ సలుపంగదయ్య.

7

[అనిపాడుచుఁ బూర్ణకలశము లంది యిచ్చుచున్నారు.]

ముంజ.—[వసించికుండలలోనినీళ్లతో భోజు నభిషేకించి]

భోజ—11

ఆ. దక్షిణాపథంబు తగగొడతోఁగూడఁ
బెద్దకాల మీపు వేరుఁబెంపు
సెసక మెసఁగ నెలమి నేలు మేకచ్చత్ర
ముగను నేడు మొదలు భోజరాజు.

8

[అకాశమున గీతము.]

ఆ. అయిదు పదులు నైదు నగువత్సరమ్ములు
మూడునాల్గునెలలు మూడునాల్గు
దక్షిణాపథమ్ము తగగొడతోఁగూడ
భోజరాజుచేత భోజ్యమగును.

9

బ్రాహ్మణులు.—తథాస్తు.

ప్రథమ బ్రాహ్మణుడు.—మే మీఁదలంచినయాశీర్వాదము ముం
దాకాశవాణియే యిచ్చెను. ఈమహారాజు దివ్యపురుషుడు.

[మరల నాకాశమున]

సీ. ప్రభుమాత్రుడవె నీవు పరిశీలనముసేయ
ధరణిలోఁ గవిపండితప్రభుడవు
కవివరుండైనట్టి కాళిదాసుండు నీ
కాస్థానకవియకాచు నమరియుండు
వాధూలగోత్రమన్వాలమున్నీటిలోఁ
జందమామ యనంగ నంద మొందు
తాడూరిరామర్షి తల్లజునకు సీత
మాంబికా స్త్రీరత్నమందుఁబుట్టె

గీ. గలఁడు లక్ష్మీనృసింహాఖ్యకవి యతండు
స్త్రీపురుషమర్తభావముల్ తెలియఁగలఁడు
నీదుపినతండ్రి చేష్టలు నీజయంబు
వాడు వెల్లడిచేసెడువాడు భోజు.

10

సభ్యులు.—[అశ్చర్య మభినయించుచుఁ దలఁపత్తియాకాశమువంకఁ
జూచి] బేరా యేమి యీపురుషునిదివ్యమహిమ!

ఇద్దఱు ముత్తైదువులు.—[భోజరాజునకు వారతి యిచ్చుచుఁ బాద
చున్నారు.

శంకరాభరణరాగము. ఏకతాళము.

గీ. మంగళమగుభోజమానవేంద్రునకు నీ
మారసుందరునకు మంగళమ్ము
మంగళమగుఁగాక మహితసావిత్రికు
మారరత్నమునకు మంగళమ్ము.

11

ముంజ. [భోజరాజుతో] నాయనా కన్నులార నీమహోత్సవము
చూడఁగాంచితిని [జయంతునిఁ జూపి] వీఁడె నీకుఁ బ్రియుఁ
డగుజయంతుఁడు వీనిని నీయొద్ద నుంచికొమ్ము. తక్కిన నా
కొడుకులకుఁ జెటియొక గ్రామము నిచ్చినవాడను. ఇంక నేను
మీజనయి త్రీసమేతంబుగ వానప్రస్థాశ్రమము గైకొనెదను
నీకేమి కావలయును గోరుము.

భోజరాజు.—నాకు మీదయతప్ప వేటిమియు వలవదు తండ్రి.

ముంజ.—అట్లయిన నిదియగుఁగాక.

భరతవాక్యము

క. ఇల న్యాయము దీర్చెడుతటి
వలయు నృపుఁడు తీర్ప నుభయవాదులనడుమకా
నలివారిజాతివర్ణా
దులభేదము లెంచఁబోక తుల్యమనీషక.

12

[అందఱు నిష్క్రమించుచున్నారు.]

ఇది

శ్రీమదాపస్తంబ సూత్రవాధూలసగోత్ర
తాడూరి లక్ష్మీనరసింహరాయ
ప్రణీతంబైన
భోజకుమారము
సంపూర్ణము.



